

**LEĠISLAZZJONI SUSSIDJARJA 325.06****REGOLAMENTI DWAR  
IL-PROMOZZJONI TAN-NEGOZJU**

1 ta' Novembru, 2000

*L-AVVIZ LEGALI 135 ta' l-2001, kif emendat bl-Avviżi Legali 228 ta' l-2002, 98 u 128 ta' l-2003, 464 ta' l-2004, 67, 228 u 370 ta' l-2005, u 192 ta' l-2006.*

1. It-titolu ta' dawn ir-regolamenti hu Regolamenti dwar il-Promozzjoni tan-Negożju. Titolu.

2. (1) F'dawn ir-Regolamenti, kemm-il darba r-rabta tal-kliem ma tehtieġx xort'ohra:

"Att" tfisser l-Att dwar il-Promozzjoni tan-Negożju;

"intrapriża ta' daqs medju", "intrapriża żgħira" u "mikro intrapriża" għandhom it-tifsira mogħtija lilhom fir-regolament 3;

"Korporazzjoni" tfisser:

- (a) għal finijiet tar-regolament 11, *l-Institute for the Promotion of Small Enterprise Limited*;
- (b) għal finijiet tar-regolament 13 u 14(1) sa (5), il-Korporazzjoni tax-Xogħol u Tahrig;
- (c) għall-finijiet tar-regolamenti 4, 5, 6, 7, 8, 9, 10, 12, 14(6) sa (9), 18, 20, 28 u 30 sa 39, il-Korporazzjoni għall-iżvilupp ta' Malta;

u għall-finijiet tar-regolamenti l-oħra, il-kelma "Korporazzjoni" tfisser xi waħda mill-entijiet hawn fuq imsemmija skond ma jehtieġ il-każ;

"Ministru" tfisser il-Ministru responsabbli għas-Servizzi Ekonomiċi u tinkludi, fil-limitu ta' l-awtorità mogħtija, kull persuna jew awtorità li tiġi awtorizzata għaldaqshekk minn dak il-Ministru għall-finijiet ta' dawn ir-regolamenti;

"spiża kwalifikanti" tfisser spiża ta' natura kapitali -

- (a) li tkun intefqet għall-akkwist, żvilupp jew kostruzzjoni ta' attiv tangibbli fiss li jikkonsistu:
  - (i) f'art, bini jew strutturi industrijali, kompriżi mhażen u uffiċini f'bini jew strutturi industrijali, imma esklużi *showrooms*;
  - (ii) f'impjant u makkinarju kompriżi *computer hardware* u *software* u sistemi ta' l-arja kondizzjonata (imma esklużi vetturi mhux kummerċjali) u *fittings* kif ukoll għamara ta' l-uffiċċju jew vetturi kummerċjali li jistgħu jiġu ċertifikati mill-Korporazzjoni bħala essenzjali għall-implimentazzjoni ta' proġett ta' investiment kwalifikanti; jew
- (b) li tkun intnefqet għall-akkwist jew l-iżvilupp ta'

Tifsir.

*Emendat:**A.L. 228 ta' l-**2002;**A.L. 98 ta' l-2003;**A.L. 128 ta' l-**2003;**A.L. 67 ta' l-2005.*

Kap. 325.

teknoloġija jew *know-how* kemm jekk dan jkunx *patented* jew le,

fejn l-attiv tangibbli jew intangibbli msemmija fil-paragrafi (a) u (b) jintużaw fil-produzzjoni ta' l-*income* li ġej minn l-attivitajiet msemmija fl-artikolu 3(1) ta' l-Att; u

fejn l-attiv tangibbli jew intangibbli li fih tkun intefqet l-ispiża jinżamm għal mhux inqas minn hames snin jew xi perjodu iqsar li l-Korporazzjoni tista' tiddeċiedi minhabba n-natura tal-proġett ta' investment; u "proġett ta' investment" jinkludi kwalunkwe spiża kwalifikanti li tkun intefqet mill-kumpannija sew jekk tali spiża tintnefaq fuq perjodu ta' żmien jew le u sew jekk l-ispiża hija għal numru ta' affarijiet jew le:

Iżda fil-każ ta' dawk il-kumpanniji li ma jikkwalifikawx bħala intrapriżi ta' daqs medju jew żgħir, l-ispiża kwalifikanti skond il-paragrafu (b) m'għandiex teċċedi 25% ta' l-ispiża kwalifikanti totali:

Iżda wkoll l-ispiża għandha tintnefaq għat-twaqqif ta' attività ġdida, l-estensjoni jew espansjoni ta' attività eżistenti jew għall-bidu ta' attività li tinvolvi bidla fundamentali tal-prodott jew tal-proċessi ta' produzzjoni użati f'dak iż-żmien mill-kumpannija, sakemm dik l-attività titmexxa f'Malta:

Iżda wkoll l-ispiża imsemmija fil-paragrafu (a) għandha tintnefaq fuq attiv -

- (i) li huma godda jew użati f'Malta għall-ewwel darba, iżda mhux meta l-attiv jikkonsisti f'art jew bini; u
- (ii) li għalihom l-ebda benefiċċju għal fini tat-taxxa fuq l-*income* ma ingħata qabel sew taht l-Att sew taht xi regolamenti magħmula tahtu lil xi persuna li hija konnessa mal-kumpannija li qed titlob xi benefiċċju kontemplat f'dawn ir-regolamenti jew fl-Att; u għall-finijiet ta' dan is-subparagrafu persuna tkun kunsidrata konnessa ma' tali kumpannija jekk wahda minnhom tkun, direttament jew indirettament, tikkontrolla jew tkun is-sid benefiċjarju ta' iktar minn hamsin fil-mija ta' l-ohra, jew it-tnejn ikunu kontrollati jew il-proprjetà benefiċjarja, sa iktar minn hamsin fil-mija, ta' l-istess persuni:

Iżda wkoll:

- (i) proprjetà immobbli taht titolu ta' enfitewsi; u
- (ii) kwalunkwe attiv akkwistat permezz ta' kuntratt ta' kiri li jstipula li l-proprjetà ta' l-attiv għandha jew tista' tiġi trasferita lill-inkwilin wara illi tkun thallset somma speċifikata,

ikun, għal finijiet ta' din it-tifsira, meqjus bħala attiv akkwistat mill-kumpannija:

Iżda wkoll dwar l-ispiża li tintnefaq għall-akkwist ta' attivi msemmija fil-paragrafu (b), tali spiża trid tintnefaq fuq attiv li,

skond prinċipji ġeneralment aċċettati ta' kontjar, huma ammortizzabbli u jkunu nixxraw minn terzi persuni skond kondizzjonijiet tas-suq;

"trattament ta' skart" tfisser proċessi fiżiċi, termali, kimiċi jew bioloġiċi, inkluża s-separazzjoni, li jibdlu l-karatteristiċi ta' l-iskart sabiex jitnaqqas il-volum tiegħu jew in-natura perikoluża tiegħu, jiġi ffaċilitat l-immaniġġjar tiegħu jew jgħin għall-irkupru tiegħu, u għandha tinkludi l-immaniġġjar ta' l-iskart.

(2) Bla hsara għad-disposizzjonijiet tas-subregolament (1), klijem u espressjonijiet użati f'dawn ir-regolamenti jkollhom, kemm-il darba r-rabta tal-klijem ma tehtiegħ xort'ohra, it-tifsira mogħtija lilhom fl-Att.

3. (1) Bla hsara għad-disposizzjonijiet l-oħra ta' dan is-subregolament -

(a) intrapriża ta' daqs medju hija intrapriża li -

- (i) għandha inqas minn mitejn u hamsin impjegat; u
- (ii) għandha *turnover* annwali li ma jaqbiżx wieħed u għoxrin miljun u erba' mija w hamsa w sittin elf lira jew total tal-karta tal-bilanċ li ma jaqbiżx tmintax-il miljun, erba' mija u disgha u hamsin elf u disa' mitt lira;

(b) intrapriża żgħira hija intrapriża li -

- (i) għandha inqas minn hamsin impjegat; u
- (ii) għandha *turnover* annwali li ma jaqbiżx erba' miljuni u mitejn u tlieta w disghin elf lira jew total tal-karta tal-bilanċ li ma jaqbiżx erba' miljuni u mitejn u tlieta w disghin elf lira;

(ċ) mikro intrapriża hija intrapriża li -

- (i) għandha inqas minn għaxar impjegati; u
- (ii) għandha *turnover* annwali li ma jaqbiżx tmien mija w tmienja w hamsin elf u sitt mitt lira jew total tal-karta tal-bilanċ li ma jaqbiżx tmien mija w tmienja w hamsin elf u sitt mitt lira.

(2) Minkejja id-disposizzjonijiet tas-subregolament (1), hliet kif imsemmi fil-proviso tas-subregolament (4)(b), intrapriża ma titqiesx bħala intrapriża ta' daqs medju, intrapriża żgħira jew mikro intrapriża kemm il-darba hamsa u għoxrin fil-mija jew iżjed tal-kapital jew tal-jeddijiet ta' votazzjoni tagħha jkunu kontrollati, direttament jew indirettament, individwalment jew solidament, minn korp pubbliku jew għadd ta' korpi pubbliċi u, għal dan il-għan, korp pubbliku jfisser u jinkludi:

- (a) il-Gvern ta' Malta;
- (b) kull diviżjoni jew dipartiment tal-Gvern;
- (ċ) kull kunsill lokali imwaqqaf taħt l-Att dwar Kunsilli Lokali;
- (d) kull korporazzjoni jew awtorità imwaqqfa b'Att tal-Parlament;
- (e) kull entità barranija li tixbaħ lil korp pubbliku kif

Tifsira ta' intrapriża żgħira u medji.  
Emendat:  
A.L. 98 ta' l-2003;  
A.L. 228 ta' l-2005.

imsemmi fil-paragrafi ta' qabel.

(3) Sabiex jiġi stabbilit l-ghadd ta' impjegati u l-limitu finanzjarju ta' intrapriża għall-fini ta' dan ir-regolament, għandhom japplikaw id-disposizzjonijiet li ġejjin:

- (a) fil-każ ta' intrapriża awtonoma, id-*data*, inkluż l-ghadd ta' impjegati, għandha tiġi determinata esklużivament skond il-kontijiet ta' dik l-intrapriża;
- (b) fil-każ ta' intrapriża li mhix awtonoma, id-*data*, inkluż l-ghadd ta' impjegati, għandha tkun it-total:
  - (i) tad-*data* stabbilita skond il-kontijiet u *data* ohra ta' l-intrapriża jew, jekk hemm, il-kontijiet konsolidati ta' l-intrapriża jew il-kontijiet konsolidati li jinkludu l-intrapriża bis-saħħa ta' konsolidazzjoni;
  - (ii) id-*data* ta' kull intrapriża imsieħba ta' l-intrapriża in kwistjoni, liema somma ssir skond il-proporzjon tal-perċentwali tal-kapital jew jeddijiet ta' votazzjoni, skond liema hu l-ikbar minnhom, li kull intrapriża imsieħba bħal dik ikollha direttament fl-intrapriża in kwistjoni jew li l-intrapriża in kwistjoni ikollha f'kull intrapriża imsieħba bħal dik, skond ma jkun il-każ:

Iżda fil-każ ta' *cross holdings* għandha ssir referenza għall-ikbar fost il-*holdings*;
  - (iii) mija fil-mija tad-*data* ta' kull intrapriża li hija direttament jew indirettament konnessa ma' l-intrapriża in kwistjoni, sakemm ma tkunx diġà inkluża fil-kontijiet bis-saħħa ta' konsolidazzjoni;
- (c) fl-applikazzjoni tal-paragrafu (b)(ii), id-*data* ta' intrapriża imsieħba tkun is-somma tad-*data* stabbilita skond il-kontijiet u d-*data* l-ohra tagħha, konsolidati jekk jeżistu, u mija fil-mija tad-*data* ta' kull intrapriża konnessa ma' dik l-intrapriża imsieħba, sakemm ma tkunx diġà inkluża fil-kontijiet bis-saħħa ta' konsolidazzjoni;
- (d) fl-applikazzjoni tal-paragrafi (b)(iii) u (c), id-*data* ta' intrapriża konnessa għandha tkun is-somma tad-*data* li tirriżulta mill-kontijiet u *data* ohra ta' dik l-intrapriża, konsolidati jekk jeżistu, flimkien ma' perċentwali tad-*data* ta' l-intrapriża imsieħba ta' dik l-intrapriża konnessa, jekk ikun hemm, liema perċentwali għandu jinhadem skond kif imsemmi fil-paragrafu (b)(ii) sakemm ma jkunx diġà inkluż, għall-inqas sa dak il-perċentwali, bis-saħħa ta' konsolidazzjoni;
- (e) meta l-kontijiet konsolidati ma jurux l-ghadd ta' impjegati ta' intrapriża, l-ghadd ta' impjegati jinhadem billi jingħaddu proporzjonalment id-*data* ta' l-intrapriża imsieħba u billi jingħaddu d-*data* ta' l-intrapriża li jkunu konnessi ma' l-intrapriża in

kwistjoni.

(4) F'dan ir-regolament -

- (a) "intrapriża awtonoma" hija intrapriża li mhix intrapriża imsiehba jew intrapriża konnessa;
- (b) żewġ intrapriži jitqiesu intrapriži imsiehba ta' xulxin kemm il-darba ma jkunux intrapriži konnessi u jekk wahda minnhom ikollha, wehidha jew flimkien ma' intrapriża konnessa jew ma' għadd ta' intrapriži konnessi, hamsa u ghoxrin fil-mija jew iktar tal-kapital jew tal-jeddijiet ta' votazzjoni fl-intrapriża l-oħra:

Izda investitur li mhux konness, kemm individwalment kemm flimkien ma' oħrajn, ma' intrapriża ma jitqiesx intrapriża imsiehba ma' dik l-intrapriża, l-anqas meta jinqabeż il-perċentwali ta' hamsa u ghoxrin fil-mija imsemmi, jekk dak l-investitur ikun wiehed li jaqa' taht xi wahda mill-kategoriji li ġejjin:

- (i) korporazzjonijiet għal investimenti pubbliċi, soċjetajiet ta' kapital ta' sogru, individwi jew gruppi ta' individwi li jkollhom attività regolari f'kapital ta' sogru li jinvestu kapital ekwu f'negozji li mhumix kwotati ("*business angels*"), sakemm l-investment kollu ta' dawk il-*business angels* f'intrapriża wahda jkun inqas minn hames mija w sitta w tletin elf, sitt mija w hamsa w ghoxrin lira;
  - (ii) universitajiet jew ċentri ta' riċerka li ma jkunux imwaqqfa biex jagħmlu qliegħ;
  - (iii) investituri istituzzjonali, inklużi fondi għall-iżvilupp reġjonali;
  - (iv) kunsilli lokali awtonomi li għandhom *budget* annwali ta' inqas minn erba' miljuni u mitejn u tlieta w disghin elf lira u li għandhom inqas minn hamest elef abitant;
- (ċ) żewġ intrapriži jitqiesu li huma konnessi ma' xulxin jekk ikun hemm xi wahda minn dawn ir-relazzjonijiet bejniethom:
- (i) wahda minhom ikollha l-parti l-kbira tal-jeddijiet ta' votazzjoni tas-soċji jew tal-membri fl-oħra;
  - (ii) wahda minhom ikollha l-jedd li tahtar jew tneħhi l-parti l-kbira tal-membri tal-korp ta' amministrazzjoni, ta' *management* jew ta' superviżjoni ta' l-oħra;
  - (iii) wahda minnhom ikollha l-jedd li teżerċita influwenza dominanti fuq l-oħra bis-saħħa ta' ftehim li jsir ma' dik l-intrapriża l-oħra jew bis-saħħa ta' xi disposizzjoni fil-memorandum jew l-istatut ta' assoċjazzjoni tagħha;

Izda investituri li huma mnizzla fil-proviso

tal-paragrafu (b) ma jitqisux li jeżerçitaw influwenza dominanti jekk ma jkollhomx x'jaqsmu, direttament jew indirettament, fil-*management* ta' l-intrapriża in kwistjoni, u dan minghajr hsara għall-jeddijiet tagħhom bħala *stakeholders*;

- (iv) wahda minnhom, li tkun azzjonista fi jew membru ta' l-intrapriża l-oħra, tkun wehida tikkontrolla, bis-saħħa ta' ftehim ma' azzjonisti oħra fi jew membri oħra ta' dik l-intrapriża l-oħra, il-parti l-kbira tal-jeddijiet ta' votazzjoni ta' l-azzjonisti jew tal-membri f'dik l-intrapriża;
- (v) wahda minnhom tkun relatata ma' l-intrapriża l-oħra b'xi wiehed mill-modi mfissra hawn qabel permezz ta' intrapriża jew intrapriži oħra jew bis-saħħa ta' xi wiehed mill-investituri msemmija fil-proviso għall-paragrafu (b);
- (vi) wahda minnhom tkun relatata ma' l-intrapriża l-oħra b'xi wiehed mill-modi mfissra hawn qabel permezz ta' persuna naturali jew grupp ta' persuni naturali li jaġixxu solidament u l-intrapriži jkollhom l-attività jew parti mill-attività tagħhom fl-istess suq rilevanti jew f'suq li jmiss miegħu, jiġifieri, s-suq għal prodott jew servizz li jkun jiġi direttament 'il fuq jew 'l isfel mis-suq rilevanti.

(5) Sabiex jiġi determinat jekk il-kondizzjonijiet imsemmija fis-subregolament (1)(a) u (b) u fis-subregolament (2)(a) u (b) humiex sodisfatti, għandha ssir riferenza għall-aħħar rapport finanzjarju approvat ta' l-intrapriża:

Iżda meta l-aħħar rapporti finanzjarji approvati tal-kumpannija ma jirreferux għall-aħħar żewġ perijodi finanzjarji ta' l-intrapriża jew jekk ir-rapporti finanzjarji ma jkunux għadhom ġew approvati d-determinazzjoni dwar jekk kumpannija tissodisfax jew le dawk il-kondizzjonijiet għandha ssir mill-Korporazzjoni fuq il-bażi ta' l-informazzjoni pprovduta mill-kumpannija u kull informazzjoni oħra li tkun għad-disposizzjoni tal-Korporazzjoni:

Iżda wkoll intrapriża tista' jew, jekk mitluba mill-Korporazzjoni, għandha, tagħmel dikjarazzjoni li hija intrapriża awtonoma, intrapriża msiehba jew intrapriża konnessa, u tinkludi d-data li għandhom x'jaqsmu mat-*thresholds* mogħtija f'dawn ir-regolamenti. Id-dikjarazzjoni tista' jew għandha, skond ma jkun il-każ, issir ukoll meta l-kapital ikun mifrux b'mod illi ma jkunx possibbli li jsir magħruf eżattament minn huma l-azzjonisti, f'liema il-każ l-intrapriża għandha tiddikjara *bona fide* jekk tistax jew ma tistax legittimament tippresumi li mhix proprjetà fi kwota ta' hamsa u għoxrin fil-mija jew iżjed ta' intrapriża jew ta' għadd ta' intrapriži flimkien li jkunu konnessi ma' xulxin. Dikjarazzjonijiet bħal dawk ikunu bla hsara għall-iskrutinji u l-investigazzjonijiet provduti fl-Att, f'dawn ir-regolamenti jew f'kull regolamenti oħra magħmulin taht l-Att.

(6) Sabiex jiġi determinat jekk intrapriża tissodisfax il-

kondizzjonijiet imsemmija fis-subregolamenti (1) u (2) -

- (a) jekk it-*turnover* annwali ta' dik l-intrapriża jkun muri f'liri Maltin, dan għandu jiġi konvertit f'Ewro skond rata tal-kambju medja li tiġi determinata billi jiġi diviż it-total tar-rati tal-kambju medji ffissati mill-Bank Ċentrali ta' Malta għal kull xahar shih komprij f'perijodu ta' kontjar bin-numru ta' xhur shaħ komprij f'dak il-perijodu; u
- (b) jekk l-attiv totali ta' dik l-intrapriża jkun muri f'liri Maltin, dan għandu jiġi konvertit f'Ewro skond l-aħħar rata tal-kambju medja ffissata mill-Bank Ċentrali ta' Malta fid-data jew qabel id-data li fiha l-perijodu ta' kontjar ta' dik l-intrapriża jispiċċa;

u jekk intrapriża tipprepara r-rapporti finanzjarji tagħha f'munita oħra li ma tkunx il-lira Maltija jew l-Ewro, it-*turnover* u l-attiv totali ta' dik il-kumpannija għandhom l-ewwel jiġu konvertiti f'liri Maltin u mbagħad f'Ewro b'riferenza għar-rati tal-kambju medji ffissati mill-Bank Ċentrali ta' Malta u skond il-metodi msemmija fil-paragrafi (a) u (b):

Iżda l-ammont li għandu jitqies sabiex jinhadem it-*turnover* għandu jiġi kalkulatur mingħajr it-taxxa fuq il-valur miżjud u taxxi indiretti oħra.

(7) Fil-każ ta' intrapriża li għaliha diġà ġie stabbilit b'riferenza għar-rapporti finanzjarji tagħha għal perijodu ta' mhux inqas minn tnax il-xahar jekk tikkwalifikax bħala intrapriża ta' daqs medju, intrapriża żgħira jew mikro intrapriża, din takkwista jew tinfexx tali stat jekk il-kondizzjonijiet imsemmija fis-subregolamenti (1) u (2) ikunu sodisfatti jew ma jkunux iktar sodisfatti, skond ma jkun il-każ, għal żewġ perijodi ta' kontjar konsekuttivi.

(8) Għall-fini ta' dan ir-regolament -

- (a) jitqiesu impjegati ta' intrapriża dawn li ġejjin:
  - (i) impjegati ta' l-intrapriża;
  - (ii) persuni li jahdmu għall-intrapriża u li jkunu sottoposti għaliha u meqjusa li huma impjegati skond il-liġi li tirregola l-impieg tagħhom;
  - (iii) sidien dirigenti;
  - (iv) imsieħba li jiehdu sehem f'attività regolari ta' l-intrapriża u li jkollhom vantaġġi finanzjarji mill-intrapriża;
- (b) apprendisti jew studenti li jitqabbdu mill-intrapriża sabiex jagħmlu taħriġ vokazzjonali bis-saħħa ta' kuntratt ta' apprendistat jew ta' taħriġ vokazzjonali ma jitqisux impjegati ta' dik l-intrapriża;
- (c) l-għadd ta' impjegati *full time* jinhadem billi jiġi diviż l-għadd ta' impjegati li hadmu *full time* ma' l-intrapriża fl-aħħar ta' kull xahar shih inkluz f'perijodu ta' kontijiet, bl-għadd ta' xhur inkluzi f'dak il-perijodu ta' kontijiet.

(9) Għall-finijiet tas-subregolamenti (1) u (2), in-numru ta' impjegati għandu jigi determinat billi tghodd man-numru ta' impjegati *full-time* ir-riżultat meta tivvdi in-numru ta' sigħat li jkunu hadmu l-impjegati li ma humiex *full-time* b'elf seba' mija u sittin:

Iżda l-impjegati li jkunu bil-*maternity leave* jew *leave* ta' ġenitur ma jitqisux li jkunu hadmu matul iż-żmien ta' dak il-*leave*.

(10) Għall-finijiet ta' dan ir-regolament, jekk perijodu finanzjarju ta' kumpannija, li ma jkunx l-ewwel perijodu finanzjarju, huwa inqas jew iktar minn tnax-il xahar, l-ammonti msemmija fis-subregolament (1)(b) u fis-subregolament (2)(b) u in-numru ta' sigħat li jkunu hadmu l-impjegati li ma humiex *full-time* kif imsemmija fis-subregolament (9) għandhom jiġu diviżi bi tlett mija u ħamsa u sittin u multiplikati bin-numru ta' granet kompriżi f'dak il-perijodu ta' kontjar.

(11) Għall-finijiet ta' dan ir-regolament, "intrapriża" tfisser intrapriża li tmexxi kummerċ jew negozju f'Malta:

B'dan iżda dan is-subregolament m'għandux ikun applikabbli għall-iskop biex jiġi determinat jekk intrapriża tkunx intrapriża żghira, ta' daqs medju jew mikro intrapriża sabiex jiġu stabbiliti:

- (i) il-benefiċċji ta' taxxa li dik l-intrapriża għandha tkun intitolata għalihom fis-sena ta' stima 2004 u fis-snin ta' stima sussegwenti;
- (ii) il-benefiċċji oħra li dik l-intrapriża għandha tkun intitolata għalihom mill-1 ta' Jannar, 2003 'il quddiem.

Rati mnaqqsa ta' taxxa fuq l-*income*.  
Emendat:  
A.L. 228 ta' l-2002;  
A.L. 98 ta' l-2003.

4. (1) Meta kumpannija, matul il-perijodu ta' kontjar rilevanti kollu, tissodisfa il-kondizzjonijiet imsemmija f'dan ir-regolament, il-profitti li tali kumpannija tagħmel mill-kummerċ jew negozju tagħha li tmexxi f'Malta għandhom -

- (a) b'effett mis-sena ta' stima li minnha d-disposizzjonijiet ta' dan ir-regolament japplikaw u għas-sitt snin ta' stima sussegwenti, ikunu soġġetti għat-taxxa fuq l-*income* bir-rata ta' 5%;
- (b) għas-sitt snin ta' stima li jiġu minnufih wara s-snin ta' stima stabbiliti skond il-paragrafu (a), ikunu soġġetti għat-taxxa fuq l-*income* bir-rata ta' 10%;
- (c) għall-ħames snin ta' stima li jiġu minnufih wara s-snin ta' stima stabbiliti skond il-paragrafi (a) u (b), ikunu soġġetti għat-taxxa fuq l-*income* bir-rata ta' 15%;

Iżda l-aħħar sena ta' stima li għaliha għandhom japplikaw id-disposizzjonijiet ta' dan ir-regolament għandha tkun is-sena ta' stima 2021:

Iżda wkoll, bla ħsara għal dak li hemm fil-proviso preċedenti, il-Korporazzjoni għandha tikkonferma lil kull kumpannija li tikkwalifika taht dan ir-regolament, in-numru minimu ta' snin ta' stima, li m'għandhomx ikunu iktar minn għaxar snin ta' stima, li għalihom id-disposizzjonijiet ta' dan ir-regolament għandhom japplikaw għal dik il-kumpannija; u il-



Korporazzjoni tista', mhux iktar kmieni minn tnax-il xahar qabel itmiem ta' tali perijodu, iġġedded tali konferma għal perijodu ieħor ta' mhux aktar minn hames snin:

Iżda wkoll, minghajr preġudizzju għad-drittijiet ta' kumpannija għal xi perijodu kkonfermat mill-Korporazzjoni skond il-proviso immedjatament preċedenti, il-Ministru jista' b'avviż fil-Gazzetta jiddetermina illi l-aħħar sena ta' stima li għaliha id-disposizzjonijiet ta' dan ir-regolament għandhom japplikaw għandha tkun sena ta' stima li tiġi qabel is-sena ta' stima 2021:

Iżda wkoll kumpanniji msemmija fis-subregolament (2)(a) ikunu eligibbli li jhallsu t-taxxa msemmija fil-paragrafi (b) u (ċ) ta' dan is-subregolament biss u f'tali każ ir-rata ta' taxxa msemmija fil-paragrafu (b) tkun applikabbli għal sitt snin ta' stima b'effett mis-sena ta' stima li minnha d-disposizzjonijiet ta' dan ir-regolament jibdew isehhu u r-rata ta' taxxa msemmija fil-paragrafu (ċ) tapplika għall-hames snin ta' stima ta' wara.

(2) Għall-finijiet tas-subregolament (1) is-sena ta' stima li minnha d-disposizzjonijiet ta' dan ir-regolament għandhom japplikaw hija -

(a) is-sena ta' stima 2002, jew kwalunkwe wahda mis-sentejn ta' stima sussegwenti fil-każ ta' -

- (i) kumpannija kostitwita f'Malta u li kienet teżisti fil-ġurnata li minnufih qabel id-data tal-bidu fis-sehh ta' dan ir-regolament; u
- (ii) kumpannija kostitwita barra minn Malta u li kienet reġistrata bhala kumpannija barranija taht l-Att dwar il-Kumpanniji fil-ġurnata minnufih qabel id-data tal-bidu fis-sehh ta' dan ir-regolament,

Kap. 386.

kif ikun deċiż mill-kumpannija permezz ta' avviż lill-Korporazzjoni mhux iktar tard mit-30 ta' April 2003;

(b) kwalunkwe wahda mill-ewwel tlett snin ta' stima tal-kumpannija fil-każ ta' kull kumpannija oħra kif ikun deċiż mill-kumpannija sa l-aħħar tat-tielet sena ta' stima tagħha,

hekk iżda illi jekk tali avviż ma jinghatax sad-dati fuq imsemmija, l-ewwel sena mis-snin ta' stima disponibbli tkun l-ewwel sena ta' stima li minnha d-disposizzjonijiet ta' dan ir-regolament japplikaw:

Iżda meta kumpannija msemmija fil-paragrafu (a) tmexxi kummerċ li jikkonsisti fi proġett li għalih il-Korporazzjoni tat, qabel id-data msemmija fl-imsemmi paragrafu (a), l-approvazzjoni tagħha, sew jekk taht xi kondizzjoni sew jekk le, li kumpannija li tmexxi dan il-proġett tikkwalifika għal xi inċentivi msemmija fl-artikoli 4, 5, jew 5A ta' l-Att, dik il-kumpannija, jekk ma tkunx għadha bdiet tutilizza dak l-inċentiv, tkun meqjusa bhala kumpannija li taqa' taht il-paragrafu (b). Ċertifikat mahruġ mill-Korporazzjoni, li permezz tiegħu kumpannija tkun meqjusa bhala kumpannija li taqa' taht il-paragrafu (b), jikkostitwixxi prova konklużiva tal-fatti hemm imsemmija għall-finijiet kollha tal-liġi u kopja ta' dak iċ-ċertifikat tinghata mill-Korporazzjoni lid-Dipartiment tat-Taxxi Interni:

Iżda wkoll kumpanija li għaliha il-proviso preċedenti jirreferi tkun meqjusa bħala kumpanija li taqa' taht il-paragrafu (b) sakemm tissodisfa dawk il-kondizzjonijiet kontenuti fl-hawn fuq imsemmija approvazzjoni tal-Korporazzjoni kif il-Korporazzjoni tista' tispeċifika fiċ-ċertifikat imsemmi fil-proviso preċedenti.

(3) Bla hsara għad-disposizzjonijiet tas-subregolament (4), kumpanija tikkwalifika għall-benefiċċju msemmi fis-subregolament (1) jekk il-kummerċ jew negozju tagħha f'Malta jikkonsisti biss f'xi waħda jew iktar minn dawn l-attivitajiet kwalifikanti:

- (a) xi waħda jew iktar mill-attivitajiet imsemmija fl-Iskeda, li qed tiġi pubblikata fit-test Ingliż biss;
- (b) it-tiswija, miljorament jew manutenzjoni ta' xi waħda minn dawn:
  - (i) jottijiet jew bastimeni bil-mutur li huma mhux inqas minn tmien metri fit-tul li ma humiex użati f'kummerċ jew negozju li jikkonsisti fit-trasport ta' passiġġieri jew affarijiet imma inklużi jottijiet jew bastimenti bil-mutur li, avolja huma wżati f'tali kummerċ jew negozju, huma hekk użati għat-trasport u akkomodazzjoni ta' passiġġieri f'jottijiet jew bastimenti li m'għandhomx iktar minn tletin sodda, inġenji ta' l-ajru; makni jew tagħmir inkorporat jew użat f'tali bastimenti jew inġenji ta' l-ajru; jew komponenti ta' tali makni jew tagħmir;
  - (ii) turbini;
  - (iii) *gantry cranes, quay cranes, reach stackers, tug masters* u *forlifters* kbar (jew it-tagħmir tagħhom) li huma wżati għall-immaniġġar ta' *containers* go port;
  - (iv) *containers* li għandhom tul ta' hmistax-il pied jew iktar u li jintużaw għall-ġarr ta' merkanzija;
  - (v) affarijiet li l-manifattura tagħhom taqa' taht xi waħda jew iktar mill-attivitajiet imsemmija fil-paragrafu (a) u liema affarijiet ikunu ġew manifatturati mill-kumpanija;
- (ċ) tiswija, manutenzjoni, stallazzjoni u kummissjonar ta' sistemi elettriċi u elettroniċi għall-bastimenti;
- (d) l-iżvilupp ta' *software*, inkluża id-*debugging* ta' *software* u l-istallazzjoni, implimentazzjoni, assistenza u manutenzjoni tas-*software* u l-ġhoti ta' tahriġ fuq l-użu tas-*software* fejn l-istallazzjoni, implimentazzjoni, assistenza, manutenzjoni għas-*software* jew l-ġhoti ta' tahriġ isir mill-kumpanija li tkun żviluppat tali *software* f'Malta jew dwar proġett speċifiku, li prinċipalment isir dwar *software* żviluppat mill-kumpanija f'Malta;
- (e) l-iżvilupp u ż-żamma ta' informazzjoni u kontenut prinċipalment sabiex tkun imqassma

internazjonalment permezz ta' *media* li għaliha hemm aċċess elettroniku inkluż l-internet, il-*world wide web*, servizzi ta' *WAP*, televiżjoni interattiva, *compact discs* u *intranet*;

- (f) riċerka u żvilupp inkluż id-disinn jew żvilupp ta' oġġetti jew l-iżvilupp ta' proċessi jew metodi ta' produzzjoni;
- (g) trattament ta' skart;
- (h) l-attivitajiet imsemmija fl-artikolu 11 ta' l-Att dwar il-Portijiet Hielsa ta' Malta u li jsiru f'port hieles kif imfisser f'dak l'Att, minn kumpannija li għandha liċenza taht dak l-Att; Kap. 334.
- (i) il-produzzjoni ta' produzzjonijiet awdjo viżivi li jikkonsistu f'*feature films*, films għat-televiżjoni, programmi ta' reklamar jew reklami u dokumentarji;
- (j) bijoteknoloġija li tikkomprendi:
  - (i) il-produzzjoni jew l-iżvilupp ta' proprjetà jew affarijiet ohra intellettuali; jew
  - (ii) l-ghoti ta' servizzi,
 li jirriżultaw minn, jew li għandhom x' jaqsmu ma, l-istudju, riċerka, skoperta, applikazzjoni, modifikazzjoni jew żvilupp ta' organiżmi hajjin jew materjali derivati minnhom:

Izda kumpannija li tmexxi l-attivitajiet imsemmija fil-paragrafi (g) jew (j) tikkwalifika għall-benefiċċju msemmi f'dan ir-regolament biss jekk il-proġett ikun approvat mill-Korporazzjoni u l-Korporazzjoni tista', meta tagħti tali approvazzjoni, timponi dawk il-kondizzjonijiet li jidhrilha xierqa.

(4) Kumpannija ma tikkwalifikax għall-benefiċċju pprovdut fis-subregolament (1) jekk -

- (a) il-kumpannija tbiegħ bl-imnut u għal dan il-ghan kumpannija ma titqiesx li qiegħda tbiegħ bl-imnut jekk il-bejgħ tagħha ta' prodotti jew servizzi isiru lil:
  - (i) persuna li tmexxi kummerċ u il-prodotti jew servizzi mibjugħa lit-tali persuna jew jergħu jinbiegħu mit-tali persuna jew huma użati mit-tali persuna għal skopijiet tal-kummerċ tagħha; jew
  - (ii) persuna, li mhux individwu, li tuża dawk il-prodotti jew servizzi għall-iskopijiet ta' attività li tagħmel tali persuna;
- (b) il-kummerċ jew negozju tal-kumpannija jinkludi xi wahda mill-attivitajiet li ġejjin:
  - (i) is-separazzjoni, l-għażla, l-ipakkjar, it-tahlit mingħajr ma jinbidel il-karattru tal-prodott, it-tnixxif, l-ittikkettjar, jew proċessi simili ohra jew kwalunkwe tahlita ta' l-imsemmija proċessi fuq prodotti li jiġu akkwistati bil-*bulk* u biss biex jippreparaw dawk l-prodotti għall-bejgħ

jew għad-distribuzzjoni, esklużi dawk il-prodotti li dwarhom il-kumpannija tagħmel kwalunkwe attività oħra li hija msemmija fis-subregolament (3)(a);

(ii) l-immuntar ta' kwalunkwe prodott fejn:

- (1) il-prodott finali immuntat huwa rikonoxxibbli b'mod ċar mill-komponenti individwali jew partijiet li minnhom ġie mmuntat mingħajr ma tiġi kkunsidrata kwalunkwe qoxra ta' barra tal-prodott; u
- (2) il-komponenti u partijiet li minnhom ġie mmuntat il-prodott huma tali illi l-prodott huwa kważi komplut u x-xogħol ta' mmuntar u s-superviżjoni ta' tali xogħol ta' mmuntar jirrikjedi biss l-impieg ta' haddiema li huma kważi kollha mhux tas-sengħa,

hekk li l-operazzjoni ta' mmuntar hija ta' natura fittizja meta tkun ikkunsidrata fid-dawl ta' l-attivitajiet ta' manifattura;

- (iii) bla hsara għas-subregolament (3)(b) u (ċ), it-tiswiġa, manutenzjoni, ppreservar, miljorament, *reconditioning*, tagħmir mill-ġdid jew restawr ta' kwalunkwe prodott jew kull tahlita ta' tali attivitajiet fejn tali attivitajiet ma jimponux fuq tali prodotti tibdil fil-karattru tagħhom;
- (iv) bla hsara għas-subregolament (3)(ċ), l-istallazzjoni, ikkummissjunar jew immuntar ta' prodotti fuq il-post, fejn l-imsemmija prodotti ma kienux manifatturati mill-kumpannija li qiegħda tistalla, tikkummissjona jew timmunta il-prodotti fil-post:

Izda d-disposizzjonijiet ta' dan il-paragrafu ma japplikawx għal kumpannija li tmexxi biss xi wahda jew iktar mill-attivitajiet imsemmija fil-paragrafi (b) sa (j) tas-subregolament (3):

Izda wkoll d-disposizzjonijiet ta' dan il-paragrafu ma japplikawx għal kumpannija li tmexxi xi xogħol ta' immuntar bħala, jew bħala parti minn, l-attività imsemmija fis-subregolament (3)(h);

- (ċ) il-kumpannija, li hija eliġibbli għall-benefiċċji msemmija fl-artikoli 4, 5 jew 5A ta' l-Att, ma rrinunzjatx, skond l-artikolu 34(2) ta' l-Att, id-dritt tagħha biex tkun eliġibbli għall-benefiċċji msemmija f'dawk l-artikoli għas-sena ta' stima in kwistjoni u għas-snin ta' stima sussegwenti:

Izda kumpannija li ma rrinunzjatx għad-dritt tagħha li tkun eliġibbli għall-benefiċċji msemmija fl-artikoli 4, 5 u 5A ta' l-Att kif pprovdut hawn fuq tista' tiegħu d-deċiżjoni tagħha skond is-subregolament (2) billi tavża l-Korporazzjoni.

- (5) (a) Kumpannija tkun eliġibbli sabiex tikkwalifika għall-benefiċċji msemmija f'dan ir-regolament jekk jiġi deċiż li hija hekk eliġibbli mill-Korporazzjoni.
- (b) Sabiex tkun tista' tiegħu d-deċiżjoni msemmija fil-paragrafu (a), il-Korporazzjoni għandha tikkonsidra jekk, skond l-attivitajiet tagħha, il-kumpannija tissodisfax il-kondizzjonijiet msemmija fis-subregolamenti (3) u (4).
- (c) Għall-finijiet tal-paragrafu (b), il-Korporazzjoni tista' titlob l-informazzjoni u spjegazzjonijiet li jidhrilha xieraq u tista' żżur il-post tal-kumpannija.
- (d) Meta tkun sodisfatta illi l-kumpannija ssodisfat il-kondizzjonijiet msemmija fis-subregolamenti (3) u (4), il-Korporazzjoni għandha tagħti ċertifikat lill-kumpannija li juri l-perijodu ta' kontjar li minnu l-kumpannija tissodisfa l-imsemmija kondizzjonijiet, u d-dritt tal-kumpannija għall-benefiċċju msemmi f'dan ir-regolament ikun taħt il-kondizzjoni illi l-istess kumpannija tipproduċi dan iċ-ċertifikat. Kopja ta' dan iċ-ċertifikat tinghata mill-Korporazzjoni lill-Kummissarju tat-Taxxi Interni.
- (e) Iċ-ċertifikat imsemmi fil-paragrafu (d) jikkostitwixxi prova *prima facie* iżda mhux konkluziva illi l-kumpannija tikkwalifika għall-benefiċċju msemmi f'dan ir-regolament.
- (f) Il-Korporazzjoni għandha tikkomunika d-deċiżjoni tagħha jekk il-kumpannija tissodisfax il-kondizzjonijiet imsemmija fis-subregolamenti (3) u (4) fi żmien sittin ġurnata mid-data li tkun irċeviet l-informazzjoni kollha mitluba minnha sabiex tkun tista' tasal għad-deċiżjoni tagħha.
- (g) Il-Korporazzjoni tista', kif u meta jidhrilha xieraq, titlob informazzjoni u spjegazzjonijiet minn kumpannija li jkun ingħatalha ċertifikat skond il-paragrafu (d), u tista' żżur il-post ta' tali kumpannija sabiex tiddetermina jekk il-kumpannija għadhiex eliġibbli biex tikkwalifika għall-benefiċċji msemmija f'dan ir-regolament.
- (6) Kumpannija li tixtieq tiegħu vantaġġ mill-benefiċċji msemmija f'dan ir-regolament għandha tapplika għad-deċiżjoni msemmija fis-subregolament (5) billi tissottometti applikazzjoni lill-Korporazzjoni.
- (7) Kumpannija ikollha d-dritt li tibbenefika mid-disposizzjonijiet ta' dan ir-regolament biss jekk, meta tisottometti l-prospett għal kull sena ta' stima li għalihom qieghda titlob benefiċċju skond dan ir-regolament, tissottometti -
- (a) dikjarazzjoni, ffirmata mid-diretturi kollha tal-kumpannija jew mis-segretarju tal-kumpannija meta din id-dikjarazzjoni tkun approvata mill-bord tad-diretturi tal-kumpannija, li tikkonferma illi matul il-

perijodu ta' kontjar rilevanti il-kummerè jew negozju tal-kumpannija kien jikkonsisti biss fl-attivitajiet imsemmija fis-subregolament (3), u illi l-kumpannija mhix skwalifikata milli tibbenefika mid-disposizzjonijiet ta' dan ir-regolament skond is-subregolament (4). Jekk id-dikjarazzjoni tkun iffirmata mis-segretarju tal-kumpannija, ghandha tghid ukoll:

- (i) jekk id-diretturi kollha kienux preżenti għall-laqgħa li fiha kienet approvata d-dikjarazzjoni u, jekk mhux id-diretturi kollha kienu preżenti, jekk il-laqgħa kienitx imsejha sew kif mitlub mill-memorandum u l-istatut ta' assoċjazzjoni tal-kumpannija;
  - (ii) jekk id-dikjarazzjoni kienitx approvata unanimament mid-diretturi kollha preżenti għall-laqgħa u, jekk l-approvazzjoni ma kienitx unanima, n-numru ta' voti favur u n-numru ta' voti kontra l-mozzjoni; u
- (b) dikjarazzjoni, ffirmata mill-awditur tal-kumpannija għall-perijodu ta' kontjar in kwistjoni, li tikkonferma li, safejn jaf u mill-aħjar li jaf, id-dikjarazzjoni msemmija fil-paragrafu (a) hija korretta.

(8) Meta kumpannija (hawnhekk iżjed 'il quddiem f'dan is-subregolament imsejha "kumpannija rilevanti") teżerċita kummerè jew negozju li jikkonsisti biss jew fil-parti l-kbira fis-sempliċi espansjoni, duplikazzjoni jew sostituzzjoni ta' kummerè jew negozju li qabel kien jitmexxa f'Malta minn xi kumpannija li hija b'xi mod, dirett jew indirett, konnessa jew assoċjata mal-kumpannija rilevanti permezz ta' azzjonijiet, votazzjoni jew drittijiet oħra ta' proprjetà jew ta' kontroll, irrISPettivament mill-persuna li fiha kienu jew setghu kienu vestiti dawk id-drittijiet, id-disposizzjonijiet li ġejjin ikunu applikabbli:

- (a) meta dik il-kumpannija l-oħra tkun kumpannija li għaliha japplika s-subregolament (2)(a), il-kumpannija rilevanti, wkoll jekk ġiet inkorporata f'Malta jew reġistrata bħala kumpannija barranija wara d-data msemmija f'dak is-subregolament, tkun meqjusa bħala kumpannija li għaliha japplika dak is-subregolament; u s-snin ta' stima msemmija fis-subregolament (1)(b) u (ċ) jibdw, għall-kumpannija rilevanti, mis-sena ta' stima li minnha d-disposizzjonijiet ta' dan ir-regolament saru applikabbli fir-rigward tal-kumpannija l-oħra skond id-disposizzjonijiet tas-subregolament (2);
- (b) meta dik il-kumpannija l-oħra tkun kumpannija li għaliha japplika s-subregolament (2)(b) u l-kumpannija rilevanti hija wkoll kumpannija li għaliha japplika l-imsemmi subregolament, is-snin ta' stima msemmija fis-subregolament (1)(a), (b) u (ċ) jibdw, għall-kumpannija rilevanti, mis-sena ta' stima li minnha id-disposizzjonijiet ta' dan ir-regolament saru applikabbli għall-kumpannija l-oħra skond id-

disposizzjonijiet tas-subregolament (2):

Izda d-disposizzjonijiet ta' l-artikolu 25(3), (4) u (5) ta' l-Att għandhom japplikaw għal din il-kondizzjoni bl-istess mod li japplikaw għall-artikolu 4(1)(c) ta' l-Att.

(9) Profitti li huma ntaxxati b'rata ta' taxxa ta' l-*income* mnaqqsa kif msemmi fis-subregolament (1) għandhom, għall-finijiet ta' l-Att dwar it-Taxxa fuq l-*Income*, jiġu allokat li fil-kont intaxxat f'Malta u l-artikolu 67 ta' dak l-Att ma japplikax għad-distribuzzjoni ta' tali profitti sew jekk tali distribuzzjoni ssirx jew le mill-kumpannija li tikkwalifika għall-benefiċċju msemmi f'dan ir-regolament jew minn xi kumpannija oħra li, direttament jew indirettament, tirċievi dividendi li jinkludu l-profitti li ġew intaxxati b'rata mnaqqsa skond id-disposizzjonijiet ta' dan ir-regolament.

Kap.123.

(10) Safejn huma applikabbli, id-disposizzjonijiet ta' l-artikolu 25 ta' l-Att għandhom japplikaw għall-inċentiv ipprovdut f'dan ir-regolament u għal dan il-ghan referenzi f'dak l-artikolu għal kumpannija kwalifikanti jinkludu referenza għal kumpannija kwalifikanti għall-benefiċċju msemmi f'dan ir-regolament; u s-subartikoli (1) u (2) tiegħu għandhom japplikaw għas-snin ta' stima kif determinati skond is-subregolamenti (1) u (2).

(11) F' dan ir-regolament "perijodu ta' kontjar relevanti" tfisser il-perijodu ta' kontjar kif determinat skond l-artikolu 11 ta' l-Att dwar it-Taxxa fuq l-*Income* li jispiċċa fis-sena li tiġi qabel is-sena ta' stima 2002 u s-snin ta' stima li jiġu wara, skond il-każ.

5. (1) Kumpannija li tikkwalifika għall-benefiċċju pprovdut mir-regolament 4 jew li kienet hekk tikkwalifika, izda minhabba fil-fatt li s-snin ta' stima li fihom setgħet ikkwalifikat jew ma bdewx jghaddu fuq għażla tal-kumpannija jew għaddew, hija, għas-sena ta' stima 2002 u s-snin ta' stima sussegwenti, intitolata għal kreditu ta' taxxa fuq l-investment liema kreditu ta' taxxa, għar-rigward ta' proġett ta' investment, jiġi kalkolat jew -

Kreditu ta' taxxa fuq l-investment.  
Emendat:  
A.L. 228 ta' l-2002.

- (a) bhala perċentwali ta' l-ispiża kwalifikanti li ntnefget minn din il-kumpannija fis-sena li tiġi qabel is-sena ta' stima in kwistjoni; jew
- (b) skond id-disposizzjonijiet tas-subregolamenti (3) sa (11):

Izda l-ammont totali tal-kreditu ta' taxxa fuq l-investment li jista' jintalab skond dan ir-regolament għal proġett ta' investment speċifiku, ikun tali li l-kondizzjonijiet imsemmija fir-regolamenti 12 u 18 ikunu sodisfatti.

(2) Il-perċentwali msemmija fis-subregolament (1)(a) ma għandhiex, f'każ ta' kumpannija li tikkwalifika bhala intrapriża żgħira jew ta' daqs medju, teċċedi il-65% u fil-każ ta' kwalunkwe kumpannija oħra tali perċentwali m'għandhiex teċċedi il-50%.

(3) Kumpannija tista' titlob kreditu ta' taxxa fuq l-investment b'riferenza għall-ispejjeż tal-pagi li għandhom x'jaqsmu mal-postijiet tax-xogħol mahluqa, f'Malta, bhala riżultat ta' proġett ta' investment li l-ispiża għalih tikkostitwixxi spiża kwalifikanti.

(4) Għall-finijiet tas-subregolament (3), il-kreditu ta' taxxa

fuq l-investment ibbażat fuq il-holqien ta' postijiet tax-xogħol għandu jkun perċentwali ta' l-ispejjeż tal-pagi għall-ewwel erbgħa u għoxrin xahar ta' impieg ta' individwu li għalih ġie mahluq il-post tax-xogħol.

(5) Fil-każ ta' kumpannija li tikkwalifika bħala intrapriża żgħira jew ta' daqs medju, il-perċentwali msemmija fis-subregolament (4) ma għandhiex teċċedi il-65% u fil-każ ta' kwalunkwe kumpannija ohra l-perċentwali ma għandhiex teċċedi il-50%.

(6) L-ammont ta' kreditu ta' taxxa fuq l-investment ibbażat fuq il-holqien ta' postijiet tax-xogħol li kumpannija tista' titlob f'sena ta' stima għandu jkun ibbażat fuq l-ispejjeż tal-pagi li jintnefu minn dik il-kumpannija fil-perijodu ta' kontjar li jispiċċa fis-sena li tiġi qabel dik is-sena ta' stima.

(7) Kumpannija tkun kunsidrata li holqot post tax-xogħol bħala riżultat ta' proġett ta' investment għal daww l-individwi li huma mpjegati mill-kumpannija matul il-perjodu kwalifikanti ta' mpjeg kif imfisser fis-subregolament (9), sakemm l-impieg ta' kull tali individwu ma jkunx b'sostituzzjoni ta' individwu ieħor u sakemm tali mpjeg ma jkunx itterminat qabel ma jgħaddu hames snin mid-data li fiha ġie mpjegat:

Iżda sabiex jiġi ddeterminat jekk postijiet tax-xogħol ġewx mahluqa, individwi li huma mpjegati mill-kumpannija fuq bażi *part-time* għandhom jitqiesu bħala numru ta' impjegati *full-time*, billi jiġu diviżi n-numru ta' sigħat li jkunu hadmu l-impjegati *part-time* b' elf seba' mija u sittin:

Iżda wkoll fejn il-perijodu ta' kontjar li jispiċċa fis-sena li tiġi qabel sena ta' stima huwa iktar jew inqas minn tnax-il xahar, in-numru ta' sigħat mahduma mill-impjegati *part-time* għandu jkun diviż b'ammont li wiehded għandu jasal għalih billi jiddividi l-ammont ta' elf seba' mija u sittin bi tlett mija hamsa u sittin u riżultat jiġi multiplikat bin-numru ta' granet kompriżi f'dak il-perijodu ta' kontjar.

(8) Sabiex jiġi determinat jekk individwu ilux impjegat minn kumpannija għall-perijodu ta' hames snin mehtieg fis-subregolament (7), għandu jitqies li d-data tal-bidu ta' l-impieg ta' individwu li ġie impjegat minn dik il-kumpannija b'sostituzzjoni għal individwu ieħor li l-impieg tiegħu kien mitmum għal kwalunkwe raġuni, tkun id-data tal-bidu ta' l-impieg ta' l-individwu li l-impieg tiegħu ġie sostitwit; iżda kull tali individwu għandu jiġi mpjegat fi żmien sitt xhur mid-data tat-tmien ta' l-impieg ta' l-individwu li l-impieg tiegħu ġie sostitwit.

(9) Għall-finijiet ta' dan ir-regolament, il-perijodu kwalifikanti ta' l-impieg huwa l-perijodu li jibda' fil-ġurnata li tiġi qabel il-ġurnata li fiha l-attiv li kellu x'jaqsam mal-proġett ta' investment ġie użat għall-ewwel darba mill-kumpannija b'mija u tlieta u tmenin ġurnata, sat-tielet anniversarju mid-data tat-tmien tal-proġett ta' investment.

(10) Kumpannija li tixtieq titlob kreditu ta' taxxa fuq l-investment għal sena ta' stima bbażat fuq il-holqien ta' postijiet tax-xogħol skond is-subregolamenti (3) sa (9) għandha



tissottometti dettalji tal-proġett ta' investment tagħha u ta' l-individwi li ġew impjegati bħala riżultat ta' tali proġett ta' investment lill-Korporazzjoni għall-approvazzjoni tagħha u għandha, għal kull sena kompriża fil-perijodu kwalifikanti ta' l-impieg, tissottometti iktar dettalji dwar l-istess proġett ta' investment li jikkonsistu f'iktar ammonti investiti, it-tmiem ta' l-impieg ta' impjegati li qabel kienu mniżżlin li kienu impjegati u impjegati godda b'distinzzjoni bejn impjegati li għalihom ġew mahluqa postijiet tax-xogħol godda u impjegati li ġew impjegati b'sostituzzjoni għal impjegati li l-impieg tagħhom ġie mitmum, u kif ukoll l-ispejjeż tal-pagi li għalihom kreditu qiegħed jiġi mitlub skond dan ir-regolament għal dik is-sena ta' stima.

(11) Meta tkun sodisfatta bis-sottomissjonijiet imsemmija fis-subregolament (10) u fi żmien sittin ġurnata minn meta tkun irċeviet l-informazzjoni rilevanti kollha li tista' titlob, il-Korporazzjoni għandha tohroġ ċertifikat lill-kumpannija li jispeċifika l-kreditu ta' taxxa fuq l-investment li għalihom il-kumpannija hija ntitolata.

(12) Kumpannija li hija intitolata għal kreditu ta' taxxa fuq l-investment, għal sena ta' stima, tkun intitolata li tnaqqas mill-ammont ta' taxxa fuq l-*income* li hu dovut fuq l-*income* taxxabbli tagħha li jiġi mill-kummerċ jew negozju tagħha għal dik is-sena ta' stima l-ammont tal-kreditu ta' taxxa fuq l-investment u fejn il-kreditu ta' taxxa fuq l-investment, għal kwalunkwe sena ta' stima, jeċċedi it-taxxa fuq l-*income* li jithallas minn tali kumpannija għal dik is-sena, l-eċċess ikun miżjud mal-kreditu ta' taxxa fuq l-investment għas-sena ta' wara u jkun meqjus bħala parti minn dak il-kreditu ta' taxxa fuq l-investment, jew jekk ma hemmx tali kreditu ta' taxxa fuq l-investment għal dik is-sena, ikun meqjus bħala l-kreditu ta' taxxa fuq l-investment għal dik is-sena u jibqa jsir hekk għas-snin sussegwenti:

Iżda dik il-parti mill-kreditu ta' taxxa fuq l-investment li ma tkunx hekk uttilizzata fl-aħħar ta' xi sena u li għalhekk tkun miġjuba 'l quddiem biex tkun miżjuda mal-kreditu ta' taxxa fuq l-investment tas-sena ta' stima ta' wara u meqjusa bħala parti minn dak il-kreditu ta' taxxa fuq l-investment jew meqjusa bħala l-kreditu ta' taxxa fuq l-investment għal dik is-sena, tkun miżjuda b'sebgħa fil-mija fis-sena jew bi kwalunkwe rata oħra preskritta mill-Ministru b'avviż fil-Gazzetta; u fejn xi parti ta' dak il-kreditu ta' taxxa fuq l-investment hekk miżjud għal darb'oħra ma tkunx uttilizzata, dik il-parti li ma hijiex uttilizzata terġa tkun miżjuda bl-imsemmija perċentwali u miġjuba 'l quddiem għas-sena ta' wara u jibqa' jsir hekk għas-snin sussegwenti:

Iżda wkoll kreditu ta' taxxa fuq l-investment jista' jitnaqqas biss mit-taxxa dovuta fuq *income* taxxabbli li jiġi minn wahda jew iktar mill-attivitàjiet imsemmija fir-regolament 4(3).

(13) Safejn huma applikabbli, id-disposizzjonijiet ta' l-artikolu 25 ta' l-Att huma applikabbli għall-inċentiv ipprovdut skond dan ir-regolament u għal dan il-ghan referenzi f'dak l-artikolu għal kumpannija kwalifikanti jinkludu referenza għal kumpannija kwalifikanti għall-benefiċċju msemmi f'dan ir-regolament.

(14) Meta kumpanija tkun ibbenefikat mid-disposizzjonijiet ta' dan ir-regolament, il-kreditu ta' taxxa fuq l-investment ikun meqjus illi heles mit-taxxa dik il-parti ta' l-*income* taxxabli tal-kumpanija li meta jigi multiplikat bir-rati ta' taxxa li bihom kienet taxxabli f'dik is-sena tkun ugwali għall-kreditu ta' taxxa fuq l-investment u fejn tali *income* taxxabli kien intaxxat b'rati ta' taxxa differenti, il-kreditu ta' taxxa fuq l-investment ikun meqjus illi l-ewwel heles dik il-parti ta' l-*income* li kienet intaxxata bl-inqas rata; u fejn il-kumpanija jew xi kumpanija sussegwenti tiddistribwixxi l-*income* li hu hekk meqjus li kien mehlus mit-taxxa, tali kumpanija, jew kumpaniji, għandha tiddikjara fid-dividend *warrant* li għandu x'jaqsam ma' tali distribuzzjoni li t-taxxa fuq dak l-*income* kienet mehlusa bi kreditu ta' taxxa fuq l-investment skond dan ir-regolament; u t-taxxa li kienet hekk mehlusa ma tkunx disponibbli għal rifiżjoni għal kwalunkwe fini ta' l-Atti dwar it-Taxxi.

Kap. 123.

(15) L-*income* taxxabli li hu meqjus li ġie mehlus mit-taxxa skond is-subregolament (14) għandu jkun, għall-finijiet ta' l-Att dwar it-Taxxa fuq l-*Income*, allokat fil-kont intaxxat f'Malta tal-kumpanija in kwistjoni u meta jkun distribwit ikun eżenti mit-taxxa fuq l-*income* bħad-dividends imsemmija fl-artikolu 9 ta' l-Att u għal dan il-ghan referenzi f'dak l-artikolu għal kumpanija kwalifikanti jinkludu referenza għal kumpanija kwalifikanti għall-benefiċċju msemmi f'dan ir-regolament.

Skema ta' inċentiv ta' valur miżjud.  
Emendat:  
A.L. 228 ta' l-2002;  
A.L. 98 ta' 2003.

6. (1) Meta kumpanija kwalifikanti, li tikkwalifika bħala tali skond l-artikolu 3(1)(a) u (b) ta' l-Att, matul il-perijodu ta' kontjar relevanti, tissodisfa l-kondizzjonijiet msemmija f'dan ir-regolament, ammont mill-profitti tal-kumpanija kif determinat skond is-subregolament (3) ikun -

- (a) b'effett mis-sena ta' stima li minnha id-disposizzjonijiet ta' dan ir-regolament japplikaw, u għas-sitt snin ta' stima li jiġu wara, jkun soġġett għat-taxxa fuq l-*income* bir-rata ta' 5%;
- (b) għas-sitt snin ta' stima li jiġu minnufih wara s-snin ta' stima stabbiliti skond il-paragrafu (a), ikun soġġett għat-taxxa fuq l-*income* bir-rata ta' 10%;
- (c) għall-hames snin ta' stima li jiġu minnufih wara s-snin ta' stima stabbiliti skond il-paragrafi (a) u (b), ikun soġġett għat-taxxa fuq l-*income* bir-rata ta' 15%;

Izda l-aħhar sena ta' stima li għaliha għandhom japplikaw id-disposizzjonijiet ta' dan ir-regolament għandha tkun is-sena ta' stima 2021:

Izda wkoll, bla hsara għal dak li nġhad fil-proviso ta' qabel dan, il-Korporazzjoni għandha tikkonferma, lil kull kumpanija li tikkwalifika taht dan ir-regolament, in-numru minimu ta' snin ta' stima, li m'għandhomx ikunu iktar minn għaxar snin ta' stima, li għalihom id-disposizzjonijiet ta' dan ir-regolament għandhom japplikaw għal dik il-kumpanija; u il-Korporazzjoni tista', mhux iktar kmieni minn tnax-il xahar qabel it-tmiem ta' tali perijodu, iġġedded dik il-konferma għal perijodu ieħor ta' mhux aktar minn hames snin:

Izda wkoll, minghajr preġudizzju għad-drittijiet ta' kumpannija għal xi perijodu kkonfermat mill-Korporazzjoni skond il-proviso minnufih qabel dan, il-Ministru jista' b'avviż fil-Gazzetta jiddetermina illi l-aħħar sena ta' stima li għaliha id-disposizzjonijiet ta' dan ir-regolament għandhom japplikaw għandha tkun sena ta' stima li tiġi qabel is-sena ta' stima 2021:

Izda wkoll kumpanniji msemmija fis-subregolament (2)(a) ikunu eliġibbli li jhallu t-taxxa msemmija fil-paragrafi (b) u (c) biss u f'dan il-każ ir-rata ta' taxxa msemmija fil-paragrafu (b) tkun applikabbli għal sitt snin ta' stima b'effett mis-sena ta' stima li minnha d-disposizzjonijiet ta' dan ir-regolament jibdew isehhu u r-rata ta' taxxa msemmija fil-paragrafu (c) tapplika għall-hames snin ta' stima ta' wara.

(2) Għall-finijiet tas-subregolament (1), is-sena ta' stima li minnha d-disposizzjonijiet ta' dan ir-regolament għandhom japplikaw hija -

(a) is-sena ta' stima 2002, jew kwalunkwe waħda mis-sentejn ta' stima li jiġu wara, fil-każ ta' -

- (i) kumpannija kostitwita f'Malta u li kienet teżisti fil-ġurnata li tiġi minnufih qabel id-data tal-bidu fis-sehh ta' dan ir-regolament; u
- (ii) kumpannija kostitwita barra minn Malta u li kienet reġistrata bħala kumpannija barranija taht l-Att dwar il-Kumpanniji fil-ġurnata li tiġi minnufih qabel id-data tal-bidu fis-sehh ta' dan ir-regolament,

Kap. 386.

kif ikun deċiż mill-kumpannija permezz ta' avviż lill-Korporazzjoni mhux iktar tard mit-30 ta' April 2003;

(b) kull waħda mill-ewwel tlett snin ta' stima tal-kumpannija fil-każ ta' kull kumpannija oħra kif ikun deċiż mill-kumpannija sa l-aħħar tat-tielet sena ta' stima tagħha,

hekk izda li jekk tali avviż ma jingħatax sad-dati fuq imsemmija, l-ewwel sena mis-snin ta' stima disponibbli tkun l-ewwel sena ta' stima li minnha d-disposizzjonijiet ta' dan ir-regolament japplikaw.

(3) L-ammont ta' profitti li jkunu soġġetti għal rati ta' taxxa fuq l-*income* mnaqqa skond id-disposizzjonijiet tas-subregolament (1) tasal għalih skond il-formula li ġejja:

$$\begin{array}{lcl}
 (a) & \left( \frac{V_c - V_b}{V_b} \right) & (c) \left( \frac{P_c - P_b}{P_b} \right) \\
 & \left| \frac{V_c - V_b}{V_b} \right| & X \\
 (b) & \left( \frac{S_c - S_b}{S_b} \right) & 
 \end{array}$$

Fejn:

$V_c$  = valur miżjud fil-perijodu ta' kontjar relevanti

$V_b$  = medja tal-valur miżjud fil-perijodu bażi

- Sc = bejgh fil-perijodu ta' kontjar rilevanti  
 Sb = medja tal-bejgh fil-perijodu bażi  
 Pc = profitt fil-perijodu ta' kontjar rilevanti  
 Pb = medja tal-profitt fil-perijodu bażi:

Iżda l-ammont ta' taxxa li jithallas minn kumpannija bhala riżultat ta' dan ir-regolament m'ghandu qatt ikun inqas mill-medja tat-taxxi li jithallsu mill-kumpannija fil-perijodu bażi ghas-sena ta' stima 2002 li tasal ghalih billi tiddividi t-total tat-taxxa li hi pagabbli mill-kumpannija ghal kull sena ta' stima li ghandha x'taqsam ma' kull perijodu ta' kontjar kompriż fil-perijodu bażi bin-numru ta' granet f'dawk il-perijodi ta' kontjar u timmultiplika r-riżultat bin-numru ta' granet kompriżi fil-perijodu ta' kontjar rilevanti; u ghall-finijiet ta' dan il-proviso, "taxxa li tithallas" tikkomprendi t-taxxa li tithallas mill-kumpanija fuq l-*income* taxxabli taghha li jkun ġej mill-kummeré jew negozju taghha:

Iżda wkoll l-ammont totali ta' profitti li jkunu taxxabli f'sena ta' stima, m'ghandhom fl-ebda każ jeċċedu l-ammont attwali ta' profitti kif kalkolati qabel ma tigi applikata l-formula kif imfissra f'dan is-subregolament.

(4) Kumpannija tikkwalifika ghall-benefiċċju msemmi fid-disposizzjonijiet ta' dan ir-regolament biss jekk tissodisfa il-kondizzjonijiet kollha li ġejjin:

- (a) l-ammont ta' valur miżjud li jirriżulta mir-rapporti finanzjarji ghall-perijodu ta' kontjar rilevanti jeċċedi l-ammont medju ta' valur miżjud kif muri fir-rapporti finanzjarji ta' dik il-kumpannija ghall-perijodu bażi;
- (b) matul il-perijodu bażi u il-perijodu ta' kontjar rilevanti kienet kumpannija kwalifikanti;
- (c) matul il-perijodu ta' kontjar rilevanti ssodisfat il-kondizzjonijiet imsemmija fir-regolament 4(4) mingħajr ma tikkunsidra il-provisos tal-paragrafu (b) tiegħu;
- (d) matul il-perijodu ta' kontjar rilevanti l-kummeré jew negozju taghha ma kienx jinkludi l-preparazzjoni jew produzzjoni "ta' ikel fil-kors ta' *catering*" inkluż -
  - (i) ikliet jew *snacks* inklużi -
    - (1) platti shan u keshin inklużi antipasto u diżerta;
    - (2) *sandwiches*, *toast*, *chips* tal-patata, *sausage rolls*, *pizza*, *pastizzi*, *qassatat* u *snacks* simili;
    - (3) gallettini, kejkijiet, helu u oġġetti simili iżda esklużi dawk sigillati f'pakketti mill-manifattur u provduti f'dak il-pakkett originali u dawk l-oġġetti li individwalment jiżnu 500 gramma jew aktar;
    - (4) ikel ipprovdut f'ristoranti, kafetteriji, *canteens*, bars u stabbilimenti oħra

- bhalhom;
- (5) ikel ippreparat jew prodott għal festi, funzjonijiet, tiegijiet u okkażjonijiet simili;
  - (6) ikel ippreparat jew prodott għall-konsum fuq inġenji ta' l-ajru u bastimenti jew għall-konsum minn nies li jappartjenu għal post jew organizzazzjoni partikolari, inklużi pazjenti fi sptarjiet jew djar, residenti ta' lukandi jew *guest houses*, haddiema f'post tax-xogħol partikolari u l-preparazzjoni jew produzzjoni ta' ikel f'ċirkostanzi simili;
- (ii) halib, *milkshake*, te, kafe u ċikkulata pprovduta f'forma likwida, eskluż halib u *milkshake* pprovdut mill-manifattur tagħhom fi flicxken u kontenituri għad-distribuzzjoni lil bejjiegħa bl-imnut, iżda inkluża kull tip ta' xarba li hija prodotta sempliċement billi żżid likwidu mat-trab jew sustanza, u fejn tali xarba hija prodotta sabiex tkun tista' tiġi servuta f'bar, ristoranti, *canteen*, kafetterija jew stabbiliment jew post ieħor lil individwi għall-konsum.
- (5) Għall-finijiet ta' dan ir-regolament:
- (a) bl-eċċezzjoni tal-paragrafu (ċ), "profitti" tfisser l-*income* taxxabli tal-kumpannija għall-finijiet tat-taxxa fuq l-*income* wara li titnaqqas minnha kwalunkwe parti li ma tiġix għand il-kumpannija mill-kummerċ jew negozju tagħha li jitmexxa f'Malta u wara li jittiehed in konsiderazzjoni kwalunkwe inċentiv jew benefiċċju miksub mill-kumpannija skond id-disposizzjonijiet ta' l-Att jew ta' dawn ir-regolamenti;
  - (b) telf imġarrab fi kwalunkwe perijodu ta' kontjar kompriż f'perijodu bażi ikun meqjus bħala profitt zero;
  - (ċ) "valur miżjud" tfisser it-total ta' -
    - (i) il-profitti, qabel it-taxxa, magħmula mill-kumpannija mill-kummerċ jew negozju tagħha, kif rappurtati fir-rapporti finanzjarji tal-kumpannija għall-perijodu ta' kontjar in kwistjoni;
    - (ii) il-pagi w is-salarji mħallsa mill-kumpannija, sew jekk fi flus jew *in specie*, lill-impjegati *full-time* u *part-time* tagħha u liema ammonti ġew irrappurtati lid-Dipartiment tat-Taxxi Interni taht ir-regoli tas-sistema ta' *final settlement* jew kwalunkwe regoli oħrajn li jikkomplementaw jew jissostitwixxu l-istess;
    - (iii) il-kontribuzzjonijiet tas-sigurtà soċjali imħallsa mill-kumpannija fuq l-ammonti msemmija fis-

subparagrafu (ii); u

- (iv) l-ispiża tas-servizzi li huma pprovduti minn kumpannija li matul il-perijodu ta' kontjar relevanti ma kkwalifikatx għal xi wiehed mill-benefiċċji msemmija f'dan ir-regolament, fir-regolament 4 jew fl-artikoli 4, 5 jew 5A ta' l-Att u li hija, direttament jew indirettament kontrollata minn jew proprjetà benefiċarja ta' l-istess persuni għal aktar minn disghin fil-mija u għall-iskop ta' dan is-subparagrafu (iv), l-ispiża tas-servizzi għandha tfisser pagi u salarji imhallsa minn xi kumpannija oħra bħal din, sew jekk fi flus jew b'korrispettiv, lill-impjegati tagħha *full-time* u *part-time* li jkunu pprovdew is-servizzi msemmija lill-kumpannija li tkun qed titlob il-benefiċċju taht dan ir-regolament u liema ammonti jkunu gew dikjarati lid-Dipartiment tat-Taxxi Interni taht ir-regoli tas-sistema ta' *final settlement* u kull regola oħra li tikkomplimentaw jew tissostitwixxi dawk ir-regolamenti;
- (d) meta kumpannija ma kienitx teżisti, jew fil-każ ta' kumpannija kwalifikanti inkorporata barra minn Malta tali kumpannija ma kienitx reġistrata bħala kumpannija barranija taht l-Att dwar il-Kumpanniji, matul il-perijodi ta' kontjar kompriżi f'perijodu bażi, il-kumpannija tkun meqjusa, għall-finijiet ta' l-użu tal-formula imsemmija fis-subregolament (3), li kellha profitt zero u valur miżjud zero fil-perijodu bażi u r-riżultat tal-partijiet (a) u (b) ta' l-imsemmija formula ikun meqjus bħala wiehed;
- (e) l-ammont totali ta' bejgħ ikun ikkalkolat *free on board* u fejn il-bejgħ isir skond kuntratt ta' appalt, l-ammont ta' bejgħ totali għandu jinkludi l-valur mhux iffatturat ta' kwalunkwe materjali u komponenti pprovduti mill-klijent;
- (f) il-medja tal-valur miżjud, il-medja tal-bejgħ u l-medja tal-profitti ta' perijodu bażi tasal għaliha billi tiddividi t-total tal-bejgħ, valur miżjud u profitti tal-perijodi ta' kontjar kompriżi fil-perijodu bażi bin-numru ta' granet kompriżi f'dawk il-perijodi ta' kontjar u timmoltiplika r-riżultat bin-numru ta' granet kompriżi fil-perijodu ta' kontjar relevanti;
- (g) il-perijodu bażi għandu jikkompreni l-perijodi ta' kontjar li l-profitti tagħhom huma taxxabbli fit-tlett snin ta' stima li jiġu qabel is-sentejn ta' stima li jiġu qabel is-sena ta' stima li fiha l-profitti tal-perijodu ta' kontjar relevanti huma taxxabbli:

Iżda meta l-profitti tal-perijodu ta' kontjar relevanti ikunu ntaxxati fir-raba' sena ta' stima tal-kumpannija, il-perijodu bażi għandu jikkompreni l-perijodu ta' kontjar li l-profitti tiegħu huma taxxabbli fl-ewwel sena ta' stima tal-kumpannija; u meta l-

profitti tal-perijodu ta' kontjar relevanti ikunu ntaxxati fil-hames sena ta' stima, il-perijodu bażi għandu jikkompreni l-perijodu jew perijodi ta' kontjar li l-profitti tiegħu jew tagħhom huwa jew huma taxxabbli fl-ewwel sentejn ta' stima;

- (h) meta r-riżultat tal-partijiet (a) u (b) tal-formula imsemmija fis-subregolament (3) ikun ammont fin-negattiv, dak ir-riżultat għandu jkun multiplikat b'"-1";
- (i) meta r-riżultat tal-parti (b) tal-formula imsemmija fis-subregolament (3) ikun żero, r-riżultat tal-partijiet (a) u (b) ta' din il-formula ikun meqjus b'hal waħed.

(6) Meta kumpanija li titlob il-benefiċċju pprovdut f'dan ir-regolament tkun, minn meta jkun spicċa kwalunkwe perijodu ta' kontjar kompriż fil-perijodu bażi, akkwistat in-negozju, jew parti minnu, ta' persuna oħra, konnessa ma' tali kumpanija, u tali akkwist sar, jew permezz ta' għaqda jew b'xi mod ieħor, il-valur miżjud, il-bejgħ totali w il-profitti għall-dak il-perijodu ta' kontjar u li għandu x'jaqsam man-negozju akkwistat, għandhu ikun miżjud mal-valur miżjud, il-bejgħ totali w il-profitti rispettivi tal-kumpanija biex jiġi ddeterminat l-ammont ta' profitti li ser ikunu soġġetti għal rati ta' taxxa fuq l-*income* mnaqqsa skond id-disposizzjonijiet ta' dan ir-regolament; u għall-finijiet ta' dan is-subregolament persuna tkun konsidrata b'hal konnessa ma' tali kumpanija jekk waħda minnhom tkun, direttament jew indirettament, tikkontrolla u tkun is-sid benefiċjarju, ta' iktar minn hamsin fil-mija ta' l-oħra jew it-tnejn ikunu kontrollati minn, u il-propjetà benefiċjarja tkun ta', l-istess persuni sa iktar minn hamsin fil-mija.

(7) Id-disposizzjonijiet tar-regolament 4(5) sa (11) għandhom japplikaw *mutatis mutandis* għall-benefiċċju pprovdut minn dan ir-regolament kif japplikaw għall-benefiċċju pprovdut minn dak ir-regolament.

7. (1) Id-disposizzjonijiet ta' l-artikoli 6, 24B u 24Ċ ta' l-Att, u b'effett mis-sena ta' stima 2003, id-disposizzjonijiet ta' l-artikolu 7 ta' l-Att, huma applikabbli biss għal spiża li tkun spiża kwalifikanti kif imfissra f'dawn ir-regolamenti:

Regola għall-artikoli 6, 7, 24B u 24Ċ ta' l-Att.  
Emendat:  
A.L. 228 ta' l-2002.

Iżda d-disposizzjonijiet ta' l-artikolu 7 ta' l-Att huma applikabbli biss fir-rigward ta' spiża kwalifikanti li tkun intefqet għall-akkwist ta' impjant jew makkinarju jew bini jew strutturi industrijali skond id-disposizzjonijiet ta' dak l-artikolu:

Iżda wkoll id-disposizzjonijiet ta' dan is-subregolament m'għandhomx jaffettwaw id-dritt li jista' jkollha kumpanija skond l-artikolu 5A ta' l-Att, liema artikolu għandu jiġi applikat mingħajr ma jitqiesu d-disposizzjonijiet ta' dan is-subregolament.

(2) Meta d-disposizzjonijiet ta' l-artikoli 6 u 24B ta' l-Att huma applikati għal kumpanija li mhiex intitolata għall-inċentiv imsemmi fir-regolament 5, it-tnaqqis fir-rata tat-taxxa fuq l-*income* tasal għalih billi timmultiplika dsatax u kwart punti perċentwali bir-rata ta' taxxa li biha kumpanija hija taxxabbli f'sena ta' stima u tiddividi r-riżultat bir-rata ta' taxxa fuq l-*income* msemmi fl-artikolu 56(6) ta' l-Att dwar it-Taxxa fuq l-*Income*:

Kap. 123.

Iżda meta d-dhul taxxabbli tal-kumpannija, qabel ma jiġu applikati l-provvedimenti ta' l-imsemmija artikoli 6 u 24B ta' l-Att, huwa intaxxat b'rati ta' taxxi differenti -

- (a) it-tnaqqis fir-rata tat-taxxa jkun ikkalkolat separatament għal kull parti tad-dhul taxxabbli tal-kumpannija, kif huwa taxxabbli b'rati differenti ta' taxxa, kif imfisser f'dan is-subregolament; u
- (b) il-profitti li jitqiesu li ġew investiti mill-ġdid għall-finijiet ta' l-artikolu 6 ta' l-Att, jekk il-kumpannija hekk ttrisolvi permezz ta' risoluzzjoni straordinarja, jkunu dawk il-profitti li huma soġġetti għall-ghola rata ta' taxxa.

*Soft loans.  
Emendat:  
A.L. 228 ta' l-  
2002;  
A.L. 192 ta' l-  
2006.*

8. (1) Meta l-Korporazzjoni tkun sodisfatta illi l-attivitàjiet ta' kumpannija kwalifikanti, li tikkwalifika bħala tali taht l-artikolu 3(1)(a) u (b) ta' l-Att, jistghu jikkontribwixxu għall-iżvilupp ta' l-ekonomija b'mod konsistenti ma' l-iskop u mal-miri tal-Gvern, il-Korporazzjoni tista' tagħti self lil dik il-kumpannija, liema self m'għandux jeċċedi 75% ta' l-ispiza kwalifikanti.

Kap. 204.

(2) Ir-rata ta' imghax mitluba mill-Korporazzjoni fuq self mogħti taht dan ir-regolament għandha tkun għall-inqas ugwali għal rata li tasal għaliha billi tnaqqas żewġ punti u nofs perċentwali mir-rata minima ta' skont stabbilita mill-Bank Ċentrali ta' Malta permezz ta' direttivi mahruġa taht l-Att dwar il-Bank Ċentrali ta' Malta.

(3) Il-hlas lura tal-kapital u l-hlas ta' l-imghax fuq kull self mogħti taht dan ir-regolament għandu jiġi garantit b'ipoteca ġenerali fuq il-proprjetà tal-kumpannija li tirċievi s-self, b'żieda ma' kull garanzija oħra li tista' titlob il-Korporazzjoni:

Kap. 16.

Iżda għall-finijiet tat-*Titolu XXIII* tat-*Taqsim* II tat-*Tieni Ktieb tal-Kodiċi Ċivili*, il-Korporazzjoni tista' tippermetti li d-debitu dwar self dovut lil jew faċilità bankarja oħra mogħtija minn istituzzjoni finanzjarja għandu jiġi eżatt qabel l-ipoteca ġenerali jew garanzija oħra favur il-Korporazzjoni dwar dak is-self:

Iżda wkoll il-Korporazzjoni tista' wkoll taċċetta garanzija ta' bank ewlieni jew garanzija oħra simili dwar is-self mogħti minnha minflok jew b'żieda ma' l-ipoteca ġenerali msemmija qabel.

(4) Il-hlas lura ta' xi self mogħti taht id-disposizzjonijiet ta' dan ir-regolament, u ta' l-imghax fuqu, għandu jsir fi żmien u b'rati kif miftiehma mal-Korporazzjoni, iżda dan iż-żmien ma għandu qatt ikun aktar minn għaxar snin mid-data ta' l-ewwel hlas mis-self li tirċievi l-kumpannija:

Iżda sakemm il-Korporazzjoni ma tipprovdix mod ieħor, tul l-ewwel sentejn tas-self, il-kumpannija tkun mitluba thallas biss l-imghax fuq is-self.

(5) Meta l-Korporazzjoni tkun approvat li jingħata self f'taqsimiet, u xi taqsimi minn dak is-self tkun għadha ma nġhatatx, il-Korporazzjoni tista', mingħajr preġudizzju għal kull rimedju ieħor, iżzomm kull taqsimi tas-self li tkun għadha ma nġhatatx jekk -



- (a) xi somma flus dovuta dwar xi self moghti taht dan ir-regolament jew taht l-artikolu 16 ta' l-Att, sew jekk din tkun kapital kif ukoll imghax, tibqa' ma tithallasx; jew
- (b) xi self moghti qabel taht dan ir-regolament jew taht l-artikolu 16 ta' l-Att ma jkunx intuza għall-ghan li għalih ikun ġie moghti jew ma jkunx ġie użat b'mod għaqli, ekonomiku u f'waqtu; jew
- (c) il-kumpannija tkun qiegħda f'likwidazzjoni jew ma tkunx baqgħet solvibbli jew tkun tat proprjetà għall-benefiċċju ta' kredituri; jew
- (d) ikun sar ksur ta', jew ma tkunx ġiet imħarsa, xi kondizzjoni marbuta mas-self.

(6) L-ġhoti ta' self li jsir taht dan ir-regolament ma għandux ikun suġġett għad-disposizzjonijiet ta' l-Att dwar Transazzjonijiet Esterni. Kap. 233.

(7) Kumpannija li tmexxi jew tkun bi hsiebha tmexxi l-attivitajiet imsemmija fir-regolament 4(3)(e), (f) jew (j), wehdom jew flimkien ma' xi wahda mill-attivitajiet imsemmija fl-artikolu 3(1)(a) u (b) ta' l-Att tkun, jekk il-Korporazzjoni hekk tapprova, intitolata għall-benefiċċju skond dan ir-regolament.

9. (1) Meta l-Korporazzjoni tkun sodisfatta illi l-attivitajiet ta' kumpannija kwalifikanti, li tikkwalifika bħala tali taht l-artikolu 3(1)(a) u (b) ta' l-Att, jistgħu jikkontribwixxu għall-iżvilupp ta' l-ekonomija b'mod konsistenti ma' l-iskop u mal-miri tal-Gvern, il-Korporazzjoni tista' tissussidja r-rata ta' imghax li jithallas mill-kumpannija fuq self li dik il-kumpannija tista' tiehu sabiex takkwista attiv addizzjonali biex jiġi mpjegat fil-kummerċ jew negozju tal-kumpannija sal-punt li l-ispiża fuq tali attiv tikkostitwixxi spiża kwalifikanti.

Sussidji fuq imghax fuq self.  
Emendat:  
A.L. 228 ta' l-2002;  
A.L. 192 ta' l-2006.

(2) Is-sussidju msemmi fis-subregolament (1) għandu jkun tant li jassigura li ir-rata ta' imghax li l-kumpannija effettivament tissubixxi ma tkunx inqas mir-rata stabbilita skond ir-regolament 8(2).

(3) Is-sussidju pprovdut f'dan ir-regolament għandu jkun għal self moghti sabiex tiġi ffinanzjata spiża kwalifikanti li għaliha ma tkunx ingħatat *soft loan* skond ir-regolament 8.

(4) Self li jikkwalifika għas-sussidju fuq ir-rata ta' l-imghax ikkontemplat minn dan ir-regolament għandu jkun self moghti minn banek jew istituzzjonijiet finanzjarji liċenzjati oħra.

(5) Kumpannija li tmexxi jew tkun bi hsiebha tmexxi l-attivitajiet imsemmija fir-regolament 4(3)(e), (f) jew (j), wehdom jew flimkien ma' xi wahda mill-attivitajiet imsemmija fl-artikolu 3(1)(a) u (b) ta' l-Att tkun, jekk il-Korporazzjoni hekk tapprova, intitolata għall-benefiċċju skond dan ir-regolament.

10. (1) Meta l-Korporazzjoni tkun sodisfatta li l-attivitajiet ta' kumpannija kwalifikanti, li tikkwalifika bħala tali taht l-artikolu 3(1)(a) u (b) ta' l-Att, jistgħu jikkontribwixxu għall-iżvilupp ta' l-ekonomija b'mod konsistenti ma' l-iskop u mal-miri tal-Gvern, il-Korporazzjoni tista' tiggarantixxi self moghti lill-kumpannija

Garanziji fuq self.  
Emendat:  
A.L. 228 ta' l-2002;  
A.L. 192 ta' l-2006.

sabiex jiffinanzja l-akkwist ta' attiv addizzjonali biex jiġi mpjegat fil-kummerè jew negozju tal-kumpannija sal-punt li l-ispiza fuq tali attiv tikkostitwixxi spiża kwalifikanti.

(2) Il-garanzija fuq self imsemmija fis-subregolament (1) m'għandux jeċċedi 75% ta' l-ispiza kwalifikanti li għaliha s-self huwa mogħti.

(3) Għal kull garanzija fuq self, il-Korporazzjoni għandha żżomm biżżejjed fondi investiti sabiex tkopri l-ammont massimu ta' kapital u mgħax illi l-Korporazzjoni tista' tkun mitluba li thallas minhabba fil-garanzija fi kwalunkwe hin.

(4) Meta tagħti garanzija l-Korporazzjoni żżomm id-dritt li tkun surrogata fid-drittijiet ta' min ikun issellef la darba tagħmel pagament taht il-garanzija.

(5) Il-Korporazzjoni għandha tipprovdi garanziji biss lil banek u istituzzjonijiet finanzjarji liċenzjati.

(6) Kumpannija li tmexxi jew tkun bi hsiebha tmexxi l-attivitajiet imsemmija fir-regolament 4(3)(e), (f) jew (j), wehldhom jew flimkien ma' xi wahda mill-attivitajiet imsemmija fl-artikolu 3(1)(a) u (b) ta' l-Att tkun, jekk il-Korporazzjoni hekk tapprova, intitolata għall-benefiċċju skond dan ir-regolament.

Intrapriża żgħira u ta' daqs medju.

**11.** (1) Meta l-Korporazzjoni tkun sodisfatta illi kumpannija kwalifikanti hi hija intrapriża żgħira jew ta' daqs medju għandha bżonn l-ghajnuna ta' esperti f'qasam partikolari, l-Korporazzjoni tista' tagħti lil dik l-intrapriża għotja li m'għandhiex teċċedi 50% tal-hlas għas-servizzi ta' tali esperti:

Iżda tali għotja m'għandhiex tingħata għal servizzi li huma ta' natura kontinwa jew li huma pprovduti perijodikament u għandhom x'jaqsmu ma' l-ispejjeż operattivi tas-soltu bħal servizzi ta' konsulenza ta' rutina jew reklamar.

(2) Meta l-Korporazzjoni tkun sodisfatta illi kumpannija kwalifikanti li hija intrapriża żgħira jew ta' daqs medju tista' tibbenefika mill-parteeipazzjoni tagħha f'fieri u esibizzjonijiet, il-Korporazzjoni tista' tagħti lil dik l-intrapriża għotja li m'għandhiex teċċedi 50% tal-hlas tal-kiri, armar u mmanigġjar tal-posta; iżda tali għotja tista' tingħata biss għall-ewwel parteeeipazzjoni ta' intrapriża f'fiera jew esibizzjoni partikolari.

Għajnuna massima għal proġetti ta' investiment għal intrapriži żgħira u ta' daqs medju.  
Emendat:  
A.L. 228 ta' l-2002.

**12.** L-ammont totali li kumpannija tista' tibbenefika minnu għal proġett ta' investiment skond ir-regolamenti 5, 8 u 9 u l-artikoli 6, 7, 24B u 24C ta' l-Att, fejn il-kumpannija tikkwalifika bħala intrapriża żgħira jew ta' daqs medju, m'għandux jeċċedi l-ogħla ta' -

(a) 65% ta' l-ispiza kwalifikanti li għandha x'taqsam ma' dak il-proġett ta' investiment; jew

(b) 65% ta' l-ispiza tal-pagi għall-ewwel perijodu ta' erbgħa w ghoxrin xahar li għandu x'jaqsam ma' l-individwi li għalihom ġew mahluka postijiet tax-xogħol kif imsemmi fir-regolament 5(7) sa (11).

Inċentivi għall-holqien ta' postijiet tax-xogħol.

**13.** (1) Meta l-Korporazzjoni tkun sodisfatta li intrapriża holqot post tax-xogħol *full-time* għal individwu kwalifikanti, il-

Korporazzjoni ghandha tohroġ ċertifikat li jikkonferma li dik l-intrapriża holqot tali post tax-xogħol u li għalhekk hija ntitolata għall-benefiċċji ta' dan ir-regolament.

(2) Intrapriża tkun konsiderata li holqot post tax-xogħol għall-finijiet tas-subregolament (1) meta timpjega individwu kwalifikanti għal perijodu ta' mhux inqas minn tlett snin u meta dak l-impieg m'huwiex b'sostituzzjoni għal dak ta' individwu ieħor li l-impieg tiegħu ġie tterminat mill-intrapriża; iżda fil-każ ta' individwu kwalifikanti li jikkwalifika bħala tali skond is-subregolament (13)(ċ), impieg ikun ikkunsidrat li ġie maħluq jekk il-prinċipal preċedenti tiegħu jikkonferma bil-miktub li l-post li tbattal minn dak l-individwu m'għandux bżonn jimtela'.

(3) L-obbligu tal-prova illi l-impieg ta' individwu kwalifikanti m'huwiex b'sostituzzjoni għal dak ta' individwu ieħor li l-impieg tiegħu ġie tterminat mill-intrapriża huwa ta' l-intrapriża.

(4) Meta intrapriża tista' tkun intitolata biex tibbenefika mid-disposizzjonijiet ta' dan ir-regolament għal impieg ta' individwu kwalifikanti u fis-sitt xhur li jiġu minnufih qabel id-data li fiha impjegat dak l-individwu kwalifikanti, l-impieg ta' impjegat ieħor kien itterminat, sew jekk dak l-impieg kien itterminat mill-intrapriża sew jekk le, l-intrapriża għandha tagħti l-provi lill-Korporazzjoni li l-impieg ta' l-individwu kwalifikanti m'huwiex b'sostituzzjoni għall-impieg ta' xi individwu ieħor jew li tali individwu temm l-impieg tiegħu b'mod volontarju.

(5) Sabiex jiġi determinat jekk individwu kwalifikanti ilux impjegat minn intrapriża għall-perijodu meħtieġ ta' tlett snin imsemmi fis-subregolament (2), ikun meqjus illi d-data tal-bidu ta' l-impieg ta' individwu li ġie impjegat minn intrapriża b'sostituzzjoni għal individwu ieħor li l-impieg tiegħu ġie tterminat mill-intrapriża minhabba fil-kondotta hażina għall-aħħar jew li temm l-impieg tiegħu b'mod volontarju, għandha tkun id-data tal-bidu ta' l-impieg ta' l-individwu li l-impieg tiegħu ġie sostitwit; u l-intrapriża jkollha l-obbligu li ttipprova għas-sodisfazzjon tal-Korporazzjoni li l-individwu hekk impjegat kien b'sostituzzjoni għall-individwu li l-impieg tiegħu kien itterminat kif deskritt f'dan is-subregolament.

(6) Il-benefiċċji li intrapriża tkun intitolata għalihom taht id-disposizzjonijiet ta' dan ir-regolament huma:

- (a) meta l-individwu huwa individwu kwalifikanti skond is-subregolament (13)(a) jew (b), l-intrapriża hija, meta tkun qiegħda tikkalkola l-*income* totali tagħha għall-finijiet ta' l-Att dwar it-Taxxa fuq l-*Income* għal sena ta' stima, intitolata li tnaqqas, minbarra t-tnaqqis permess minn dak l-Att, 65% oħra mill-ispiza tal-paga ta' dak l-individwu kwalifikanti mħallsa mill-intrapriża fis-sena minnufih qabel is-sena ta' stima in kwistjoni:

Iżda dan it-tnaqqis addizzjonali ikun dovut biss għall-ispiza tal-paga mħallsa għall-ewwel tnax-il xahar ta' impieg ta' l-individwu kwalifikanti u jekk, qabel ma jgħaddu sittin jum mid-data li fiha tali

Kap. 123.

Kap. 123.

individwu kwalifikanti ġie impjegat, l-intrapriża tissottometti lill-Korporazzjoni dettalji ta' programm ta' tahriġ li dak l-individwu kwalifikanti għandu jsegwi u tali programm jiġi approvat mill-Korporazzjoni, it-tnaqqis addizzjonali jiżdied għal 100%;

- (b) meta l-individwu huwa individwu kwalifikanti skond is-subregolament (13)(c), l-intrapriża hija, meta tkun qiegħda tikkalkola l-*income* totali tagħha għall-finijiet ta' l-Att dwar it-Taxxa fuq l-*Income* għal sena ta' stima, intitolata li tnaqqas, minbarra t-tnaqqis permess minn dak l-Att, 150% ohra mill-ispiza tal-paga ta' dak l-individwu kwalifikanti mħallsa mill-intrapriża fis-sena minnufih qabel is-sena ta' stima in kwistjoni:

Iżda dan it-tnaqqis addizzjonali ikun dovut biss għall-ispiza tal-paga imħallsa għall-ewwel erbgħa w ghoxrin xahar ta' impieg ta' l-individwu kwalifikanti u jekk, qabel ma jghaddu sittin jum mid-data li fiha tali individwu kwalifikanti ġie impjegat, l-intrapriża tissottometti lill-Korporazzjoni dettalji ta' programm ta' tahriġ li dak l-individwu kwalifikanti għandu jsegwi u tali programm jiġi approvat mill-Korporazzjoni, it-tnaqqis addizzjonali jiżdied għal 200%.

- (7) Għall-finijiet tas-subregolament (6) -

- (a) meta l-individwu huwa individwu kwalifikanti skond is-subregolament (13)(a), l-ispiza tal-paga, li għaliha t-tnaqqis addizzjonali huwa dovut, m'għandiex teċċedi 125% ta' ammont stabbilit mill-Korporazzjoni għal dak l-individwu;
- (b) meta l-individwu huwa individwu kwalifikanti skond is-subregolament (13)(b), l-ispiza tal-paga, li għaliha t-tnaqqis addizzjonali huwa dovut, m'għandiex teċċedi 125% ta' l-ispiza tal-pagi ta' l-impieg prinċipali ta' dak l-individwu matul l-aħħar tnax-il xahar qabel il-bidu ta' l-impieg tiegħu ma' l-intrapriża li qed titlob tali tnaqqis addizzjonali;
- (c) meta l-individwu huwa individwu kwalifikanti skond is-subregolament (13)(c), l-ispiza tal-paga, li għaliha t-tnaqqis addizzjonali huwa dovut, m'għandiex teċċedi 125% ta' l-ispiza tal-pagi ta' l-impieg prinċipali ta' dak l-individwu matul l-aħħar erbgħa w ghoxrin xahar qabel il-bidu ta' l-impieg tiegħu ma' l-intrapriża li qed titlob tali tnaqqis addizzjonali:

Iżda għall-finijiet tal-paragrafi (b) u (c), l-ispiza tal-paga li għaliha t-tnaqqis addizzjonali huwa dovut għandu jeskludi kwalunkwe benefiċċji terminali, benefiċċji dwar *leave* li ma ttehidx, *bonues* u hlasijiet ohra li m'humiex parti mill-paga bażika dovuta lill-individwu kwalifikanti.

- (8) Għall-finijiet ta'dan ir-regolament, "spiza ta' paga" tfisser it-total tal-paga bażika, qabel kwalunkwe tnaqqis, imħallsa lil

individwu kwalifikanti u s-sehem tal-prinċipal tal-kontribuzzjonijiet tas-sigurtà soċjali li jithallsu għal dak it-total tal-hlasijiet.

(9) Intrapriża tista', permezz ta' applikazzjoni lill-Korporazzjoni u minflok ma' titlob tnaqqis taht is-subregolament (6)(b), tagħzel li tinghata għotja li tiġi kalkolata billi timmoltiplika 70% tat-tnaqqis addizzjonali msemmi f'dak is-subregolament bir-rati jew rata ta' taxxa li bihom l-intrapriża kienet taxxabbli f'dik is-sena ta' stima li għaliha giet intitolata għal dak it-tnaqqis addizzjonali jekk l-individwu kwalifikanti ilu impjegat għall-perijodu meħtieġ ta' tlett snin imsemmi fis-subregolament (2).

(10) Meta intrapriża tohloq post tax-xogħol għal individwu kwalifikanti li huwa rreġistrat bħala persuna b'diżabilita' mal-Korporazzjoni ta' Xogħol u Tahriġ skond ir-regolament 3 tar-Regolamenti dwar Persuni b'Diżabilità (Reġistrazzjoni u Appell), id-dritt għal tnaqqis addizzjonali f'kull każ ikun ta' 200%. L.S.210.01

(11) Il-benefiċċji pprovduti f'dan ir-regolament jinghataw lil intrapriża biss jekk tinghata prova illi l-individwu kwalifikanti ilu impjegat għall-perijodu mitlub ta' tlett snin. Matul l-imsemmi perijodu ta' tlett snin il-gbir ta' taxxa fuq l-income li, kieku ma kienx għad-disposizzjonijiet ta' dan ir-regolament, jithallas minn intrapriża jithalla pendenti u jkun dovut u jithallas biss jekk l-impieg tal-persuna kwalifikanti huwa tterminat qabel ma jgħaddu tlett snin mid-data ta' l-impieg tiegħu, u fi kwalunkwe każ ikun dovut u jithallas fi żmien sittin gurnata mid-data ta' dak it-tmien ta' l-impieg.

(12) Għall-finijiet ta' dan ir-regolament, "intrapriża" tinkludi persuna li tkun talbet tnaqqis skond id-disposizzjonijiet ta' dan ir-regolament, persuni li jikkontrollaw jew li huma sidien benefiċjarji, direttament jew indirettament, ta' iktar minn hamsin fil-mija ta' dik il-persuna, u persuni li huma kontrollati minn, jew li s-sid benefiċjarju tagħhom huwa, għal iktar minn hamsin fil-mija, dik il-persuna.

(13) Għall-finijiet ta' dan ir-regolament, "individwu kwalifikanti" tfisser individwu li jew -

(a) ilu jirreġistra bħala qiegħed għal -

- (i) minimu ta' sena qabel l-impieg tiegħu ma' l-intrapriża, fil-każ ta' individwu li għandu iktar minn erbgħin sena jew huwa individwu li għalih is-subregolament (10) huwa applikabli; jew
- (ii) minimu ta' sentejn qabel l-impieg tiegħu ma' l-intrapriża, fil-każ ta' kull individwu ieħor;

(b) huwa identifikat mill-*Employment Restructuring Unit* fi hdan il-Ministeru għas-Servizzi Ekonomiċi bħala individwu li jista' jiġi ddikjarat *redundant* bħala konsegwenza ta' programm ta' ristrutturizzazzjoni ta' l-intrapriża li magħha huwa impjegat; jew

(c) huwa impjegat ma' enti li għandha x'taqsam mas-settur pubbliku u jokkupa pożizzjoni li tista' tiġi preskritta u, jew identifikata mill-Ministru permezz ta'

avviż fil-Gazzetta.

(14) Jekk il-Korporazzjoni hekk tapprova, id-disposizzjonijiet ta' dan ir-regolament ikunu applikabbli meta intrpriża timpjega individwu li hu individwu kwalifikanti skond is-subregolament (13)(c) taht xi arrangjament ta' *secondment* bejn tali intrapriża u l-prinċipal ta' dak l-individwu, u meta taghti l-approvazzjoni tagħha il-Korporazzjoni tista timponi daww il-kondizzjoniet li jidhrila xierqa.

Assistenza għat-taħriġ.  
Emendat:  
A.L. 228 ta' l-2002;  
A.L. 370 ta' l-2005;  
A.L. 192 ta' l-2006.

**14.** (1) Meta l-Korporazzjoni tkun sodisfatta illi individwu impjegat minn kumpannija kwalifikanti, li tkun kumpannija li tikkwalifika bħala tali skond l-artikolu 3(1)(a) u (b) ta' l-Att, huwa impjegat *full-time* jew *part-time*, kemm jekk impjegat b'kuntratt indefinit jew definit (f'dan ir-regolament imsejjah "impjegat") u li dak l-impjegat qiegħed jagħmel taħriġ skond programm approvat mill-Korporazzjoni, għotja għat-taħriġ tista' tinghata mill-Korporazzjoni lill-kumpannija, liema għotja m'għandhiex teċċedi -

(a) meta tali għotja hija mogħtija lil kumpannija li tikkwalifika bħala intrapriża żgħira jew ta' daqs medju -

(i) 45% ta' l-ispejjeż eliġibbli meta t-taħriġ li jinghata jkun taħriġ speċifiku; u

(ii) 80% ta' l-ispejjeż eliġibbli meta t-taħriġ li jinghata huwa taħriġ ġenerali;

(b) meta tali għotja hija mogħtija lil kumpannija li ma tikkwalifikax bħala intrapriża żgħira jew ta' daqs medju -

(i) 35% ta' l-ispejjeż eliġibbli meta t-taħriġ li jinghata jkun taħriġ speċifiku; u

(ii) 60% ta' l-ispejjeż eliġibbli meta t-taħriġ li jinghata huwa taħriġ ġenerali.

(2) Għall-finijiet tas-subregolament (1), l-ispejjeż eliġibbli huma:

(a) l-ispejjeż ta' min imexxi t-taħriġ;

(b) l-ispejjeż ta' vvjaġġar ta' min imexxi t-taħriġ u ta' l-impjegat;

(c) l-ispejjeż ta' servizzi ta' konsulenza għar-rigward ta' proġett ta' taħriġ;

(d) l-ispejjeż tal-hlasijiet lill-impjegat: iżda s-sieġha biss li fihom l-impjegat effettivament jipparteċipa fit-taħriġ, wara li tnaqqas kull sieġha produttiva, għandhom jittiehdu in konsiderazzjoni.

(3) F'dan ir-regolament -

(a) "taħriġ ġenerali" tfisser taħriġ li jipprovdi kwalifiki jew snajja' li jistghu jintużaw f'intrapriži jew oqsma ta' xogħol oħrajn u li permezz tagħhom tiżdied il-possibilità li impjegat ikun jista' jiġi mħaddem; u

(b) "taħriġ speċifiku" tfisser taħriġ li jinvolvi tagħlim li jkun applikabbli biss għall-pożizzjoni preżenti jew

futura ta' l-impjegat fl-intrapriża li qiegħda tingħata l-ghotja.

(4) Il-Korporazzjoni tista', wara li tkun ingħatat approvazzjoni mill-Ministru, tagħti għotjiet akbar minn dawk imsemmija f'dan ir-regolament.

(5) Kumpannija li tmexxi jew tkun bi hsiebha tmexxi l-attivitajiet imsemmija fir-regolament 4(3)(e), (f) jew (j), wchidhom jew flimkien ma' xi wahda mill-attivitajiet imsemmija fl-artikolu 3(1)(a) u (b) ta' l-Att tkun, jekk il-Korporazzjoni hekk tapprova, intitolata għall-benefiċċju skond dan ir-regolament.

(6) Il-Korporazzjoni tista' tipprovdi għotja għat-taħriġ fil-forma ta' kreditu ta' taxxa (hawnhekk iżjed 'l quddiem imsejha "kreditu ta' taxxa") lill-kumpannija li tmexxi jew tkun bi hsiebha tmexxi attività li tikkonsisti fit-tiswija, titjib jew manutenzjoni ta' inġenji ta' l-ajru jew ta' magni jew tagħmir inkorporati f'tali inġenji ta' l-ajru; u f'każ li l-Korporazzjoni tapprova l-ghoti ta' tali kreditu ta' taxxa għat-taħriġ, għandhom japplikaw id-disposizzjonijiet tas-subregolament (7) sa (9).

(7) Mingħajr preġudizzju għad-disposizzjonijiet tal-proviso tas-subregolament (9), l-ammont ta' kreditu ta' taxxa għat-taħriġ li tista' tapprova il-Korporazzjoni m'għandux jeċċedi l-ogħla ammont ta' għotjiet li l-Korporazzjoni tista' tagħti skond is-subregolament (1).

(8) L-ammont ta' kreditu ta' taxxa għat-taħriġ li jista' jiġi approvat mill-Korporazzjoni lil kumpannija għal sena ta' stima għandu jkun ibbażat fuq in-nefqa li l-kumpannija msemija tkun għamlet fi spejjeż eliġibbli fil-perjodu ta' konteġġi li jispiċċa fis-sena ta' qabel dik is-sena ta' stima.

(9) Kumpannija li tkun intitolata għal kreditu ta' taxxa għat-taħriġ tista' tibbenefika minn kreditu ta' taxxa għas-sena ta' stima 2003 u snin ta' stima sussegwenti billi jitnaqqas mill-ammont ta' taxxa fuq id-dhul dovut fuq id-dhul taxxabli li jkun gej mill-kummerċ jew negozju tal-kumpannija għal xi sena ta' stima, l-ammont ta' kreditu ta' taxxa għat-taħriġ u fejn il-kreditu ta' taxxa għat-taħriġ, għal xi sena ta' stima, teċċedi t-taxxa fuq id-dhul dovuta mill-imsemmija kumpannija għal dik is-sena, l-eċċess jiġi miżjud mal-kreditu ta' taxxa għat-taħriġ għas-sena ta' wara u jitqies bħala parti minn dak il-kreditu ta' taxxa għat-taħriġ, jew jekk ma jkun hemm l-ebda kreditu ta' taxxa għat-taħriġ għal dik is-sena, titqies bħala kreditu ta' taxxa għat-taħriġ għal dik is-sena u tibqa' titqies hekk għas-snin sussegwenti:

Izda dik il-parti ta' kreditu ta' taxxa għat-taħriġ li ma tiġix utilizzata sa l-aħħar ta' xi sena u li għalhekk tingiebb 'l quddiem biex tiżdied mal-kreditu ta' taxxa għat-taħriġ għas-sena ta' wara u titqies bħala parti minn dak il-kreditu ta' taxxa għat-taħriġ jew titqies bħala kreditu ta' taxxa għat-taħriġ għal dik is-sena, għandha tiżdied b'sebgħa fil-mija kull sena jew b'rata oħra kif jista' jiddetermina il-Ministru permezz ta' avviż fil-Gazzetta: u f'każ li xi parti mill-kreditu ta' taxxa għat-taħriġ kif miżjuda terġa' ma tiġix utilizzata, dik il-parti li ma tkunx intużat għandha terġa' tiżdied bil-perċentwali msemija u għandha tingiebb 'l quddiem

ghas-sena ta' wara u jibqa' jsir hekk ghas-snin sussegwenti:

Iżda wkoll kreditu ta' taxxa ghat-tahriġ jista' jitnaqqas mit-taxxa dovuta fuq *income* taxxabbli li jkun ġej mill-attivitajiet imsemmija fis-subregolament (6).

Taxxa fuq l-*income* li tibqa' pendenti.

Kap. 372.

Approvazzjoni bil-miktub.

Applikazzjoni.

Benefiċċju massimu għal proġetti ta' investiment.

**15.** Kemm-il darba ma jiġix xort'ohra provdut minn dawn ir-regolamenti, meta d-dritt ta' kumpannija għall-benefiċċji pprovduti mill-Att jew minn dawn ir-regolamenti għal sena ta' stima ma jistgħux jiġu stabbiliti biss minhabba r-raġuni illi ma għaddiex biżżejjed żmien sabiex ikun jista' jiġi ddeterminat jekk ċerti kondizzjonijiet ġewx sodisfatti, il-ġbir tat-taxxa fuq l-*income* li, kieku ma kienx għad-disposizzjonijiet ta' l-Att u ta' dawn ir-regolamenti, kien ikollu jithallas minn dik il-kumpannija, jibqa' pendenti sakemm jgħaddu sitt xhur mid-data li fiha tali dritt jista' jkun stabbilit u fil-każ illi daww il-kondizzjonijiet ma humiex sodisfatti u għalhekk it-taxxa fuq l-*income* li nżammet pendenti jkollha tithallas, id-data li fiha tkun dovuta għall-finijiet ta' l-Att dwar l-Amministrazzjoni tat-Taxxa tkun il-ġurnata li tiġi minnufih wara l-aħħar ġurnata li fiha tibqa' pendenti kif imsemmi fuq u il-fatt li tali taxxa tkun dovuta ma jitqiesx bħala nuqqas għall-finijiet ta' l-Atti dwar it-Taxxa.

**16.** Meta tagħti l-approvazzjoni tagħha għall-finijiet ta' dawn ir-regolamenti, il-Korporazzjoni għandha tikkonferma l-approvazzjoni tagħha bil-miktub u ssemmi l-kondizzjonijiet li għandhom ikunu sodisfatti minn kumpannija jew intrapriża, skond ma jkun il-każ, u d-dritt tal-kumpannija jew intrapriża għall-benefiċċji pprovduti minn dawn ir-regolamenti jkunu dipendenti fuq it-turija ta' tali approvazzjoni bil-miktub mill-kumpannija jew intrapriża.

**17.** Kull applikazzjoni li trid tiġi sottomessa lill-Korporazzjoni sabiex jittiehed benefiċċju minn xi wahda mid-disposizzjonijiet ta' l-Att jew ta' dawn ir-regolamenti għandha tkun fil-forma u tikkomprendi daww id-dettalji mitluba mill-Korporazzjoni.

**18.** (1) L-ammont totali li kumpannija tista' tibbenefika minnu għal proġett ta' investiment skond ir-regolamenti 5, 8 u 9 u l-artikoli 6, 7, 24B u 24C ta' l-Att m'għandux, meta l-kumpannija ma tikkwalifikax bħala intrapriża żgħira jew ta' daqs medju, jeċċedi l-ogħla ta' -

(a) 50% ta' l-ispiża kwalifikanti għal dak il-proġett ta' investiment; jew

(b) 50% ta' l-ispiża tal-paga għall-ewwel erbgħa w ghoxrin xahar ta' individwi li għalihom ġew mahluka postijiet tax-xogħol skond ir-regolament 5(7) sa (11).

(2) Il-benefiċċju msemmi fis-subregolament (1) u fir-regolament 12 għandu jkun il-benefiċċju nett li tgawdi il-kumpannija wara li jitnaqqsu kwalunkwe taxxi pagabbli mill-kumpannija bħala riżultat talli rċeviet xi ghajnuna taħt l-imsemmija regolamenti w artikoli, u fejn il-benefiċċju jittgawda mill-kumpannija matul numru ta' snin, il-benefiċċju ikun mnaqqas għal valur preżenti b'rata ta' skont ekwivalenti għall-perċentwali msemmi fir-regolament 5(12) u bl-użu ta' daww il-metodi li tiddeċiedi l-Korporazzjoni.



(3) Biex tiddeċiedi jekk id-disposizzjonijiet ta' dan ir-regolament u tar-regolament 12 humiex jew ġewx sodisfatti, fejn il-kondizzjonijiet ta' xi *soft loan* jew ta' xi sussidju fuq ir-rata ta' imghax moghtija skond ir-regolamenti 8 jew 9 huma mibdula jew xi ammont ta' xi *soft loan*, jew parti minnu, jithallas qabel suppost (hawnhekk iżjed 'il quddiem imsejjhin b'mod kollettiv "bidla"), jekk bhala konsegwenza ta' tali bidla -

- (a) l-ammont li seta' jintalab minn kumpannija skond l-artikolu 7 ta' l-Att jew skond ir-regolament 5 jeċċedi l-ammont effettivament mitlub, il-kumpannija jkollha d-dritt titlob dak l-ammont addizzjonali, taht dak l-artikolu jew regolament, sabiex ikun jista' jiġi ddeterminat l-*income* taxxabbli jew taxxa li ghandha tithallas skond il-każ ghas-sena ta' stima li d-data ta' sottomissjoni tal-prospett tat-taxxa taghha tiġi wara d-data li fiha dik il-bidla tkun saret;
- (b) l-*income* taxxabbli jew taxxa fuq l-*income* li ghandu jithallas minn kumpannija ghal xi sena ta' stima teċċedi dak li ddikjarat fil-prospett tat-taxxa taghha jew li hallset ghal dik is-sena ta' stima, dan il-fatt ma jitqiesx bhala nuqqas ghall-finijiet ta' l-Atti dwar it-Taxxi; u kwalunkwe taxxa li jkollha tithallas bhala konsegwenza ta' tali bidla tkun meqjusa li tkun taxxa fuq l-*income* li ghandu jithallas ghas-sena ta' stima li d-data ta' sottomissjoni tal-prospett tat-taxxa taghha tiġi wara d-data li fiha dik il-bidla tkun saret.

19. Ċertifikat mahruġ mill-Korporazzjoni li jikkonferma li xi disposizzjoni ta' l-Att jew ta' dawn ir-regolamenti giet osservata jew illi l-kalkolu ta' xi inċentiv pprovdut mill-Att jew minn dawn ir-regolamenti huwa korrett ikun, bla preġudizzju ghal xi provi ohra li jkollha l-kumpannija jew l-intrapriża, prova konkluziva ta' l-affarijiet imsemmija fiċ-ċertifikat.

Ċertifikat li jikkonferma li kondizzjonijiet ġew sodisfatti.

20. (1) Kumpannija li titlob benefiċċju taht l-Att jew taht dawn ir-regolamenti fis-sena ta' stima 2001 jew fis-sena ta' stima sussegwenti, ghandha taghti lill-Korporazzjoni kopja ta' kull prospett tat-taxxa fuq l-*income*, dikjarazzjonijiet finanzjarji verifikati u dokumenti TIFD, u kull informazzjoni jew dokumenti ohra relatati mad-dhul taxxabbli li jkun gej mill-kummerċ jew negozju tal-kumpannija ghas-sena ta' stima li ghaliha tkun qed titlob il-benefiċċju, fi żmien tliet xhur mid-data li tiġi l-aktar kmieni:

Kopji ta' prospetti tat-taxxa fuq l-*income* u avvż lill-Korporazzjoni.  
Emendat:  
A.L. 228 ta' l-2002.

- (i) l-ahhar data meta l-kumpannija ghandha l-obbligu li tibghat tali prospetti u dokumenti lid-Dipartiment tat-Taxxi Interni; jew
- (ii) id-data li fiha effettivament tkun issottomettiet tali prospetti u dokumenti lid-Dipartiment tat-Taxxi Interni;

u meta kumpannija tissottometti xi prospetti addizzjonali, aġġustamenti jew xi informazzjoni ohra rilevanti ghall-prospetti u dokumenti msemmija aktar 'il quddiem, il-kumpannija ghandha wkoll taghti kopja ta' dawn il-prospetti jew informazzjoni addizzjonali fi żmien tliet xhur mid-data ta' meta l-istess prospetti,

aġġustamenti jew informazzjoni addizzjonali ikunu ġew sottomessi lid-Dipartiment tad-Taxxi Interni.

(2) Kumpannija kwalifikanti li talbet xi benefiċċju pprovdut minn jew taht l-Att għas-sena ta' stima 2000 għandha ttipprovdi lill-Korporazzjoni kopja tal-prospett tat-taxxa tagħha għas-sena ta' stima 2000 sa mhux aktar tard mit-30 ta' Ġunju, 2001 jew data oħra iżjed tard kif tiddeċiedi l-Korporazzjoni.

(3) Kumpannija kwalifikanti li għandha l-intenzjoni li tibbenefika minn xi inċentivi mogħtija taht l-artikoli 4, 5 u 5A ta' l-Att f'xi sena wara s-sena ta' stima 2000 għandha tavża lill-Korporazzjoni b'tali intenzjoni sat-30 ta' Ġunju, 2001, jew xi data oħra iżjed tard kif tiddeċiedi l-Korporazzjoni, billi tispeċifika:

- (a) dawk is-snin ta' stima li x'aktarx fihom għandha intenzjoni tikkwalifika għall-benefiċċju msemmi fl-artikolu 4 ta' l-Att jew għall-benefiċċju msemmi fl-artikolu 5 ta' l-Att permezz ta' l-artikolu 5(6)(b);
- (b) dawk is-snin ta' stima li x'aktarx fihom għandha intenzjoni tikkwalifika għall-benefiċċji msemmija fl-artikolu 5A ta' l-Att jew għall-inċentivi msemmija fl-artikolu 5 ta' l-Att, hlief permezz ta' l-artikolu 5(6)(b) ta' l-Att;

u f'każ li kumpannija kwalifikanti tispeċifika li għandha intenzjoni tikkwalifika b'dan il-mod, tali kumpannija tista', u jekk tintalab mill-Korporazzjoni għandha, ttipprovdi dikjarazzjonijiet, pjanijiet ta' negozju u estimi finanzjarji sabiex isostnu l-intenzjoni tal-kumpannija biex hekk tikkwalifika.

(4) Kumpannija kwalifikanti li għandha l-intenzjoni li tibbenefika mill-inċentivi msemmija fl-artikoli 4, 5 u 5A ta' l-Att f'sena sussegwenti għas-sena ta' stima 2002 għandha, minkejja l-fatt li tkun diġà nfurmat lill-Korporazzjoni skond is-subregolament (3), għandha tinforma lill-Korporazzjoni b'tali intenzjoni mhux aktar tard minn tletin (30) ġurnata mid-9 ta' Awissu, 2002, jew sa data oħra iżjed tard kif tiddeċiedi l-Korporazzjoni, billi timla l-formola li hemm annessa fl-Iskeda, li qed tigi ppublikata fit-test Ingliż biss, u kull kumpannija li tonqos milli tinforma lill-Korporazzjoni kif hawn provdut titlef id-dritt tagħha li tkun eliġibbli għall-benefiċċji provduti b'dawk l-artikoli.

(5) Kumpannija kwalifikanti tkun intitolata għall-inċentivi provduti fl-artikoli 4, 5 u 5A ta' l-Att, f'xi sena ta' stima sussegwenti għas-sena ta' stima 2002, biss skond kif tkun indikat hija stess fin-notifikazzjoni li tkun bagħtet lill-Korporazzjoni skond is-subregolament (4).

*Database ta' għajnuna mogħtija.*

**21.** Il-Korporazzjoni għandha żżomm *database* ta' kull għajnuna mogħtija lil kumpanniji w intrapriži kwalifikanti sabiex tkun tista' -

- (a) tivverifika jekk id-disposizzjonijiet ta' l-Att u ta' dawn ir-regolamenti ġewx osservati;
- (b) ttipprovdi lill-Bord ta' Sorveljanza fuq l-Għajnuna dik l-informazzjoni li jitlob; u
- (c) tinforma lid-Dipartiment tad-Taxxi Interni jekk il-

benefiċċji mitluba skond l-Att u skond dawn ir-regolamenti ġewx ikkalkolati kif suppost.

22. (1) Benefiċċji u għotjiet provduti skond dawn ir-regolamenti jew l-Att jew skond l-Att dwar il-Korporazzjoni Maltija għall-Intrapriża huma eżenti mit-taxxa fuq l-*income* u d-disposizzjonijiet ta' l-artikolu 36 ta' l-Att għandhom japplikaw għal dawn l-għotjiet kif id-disposizzjonijiet ta' dak l-artikolu japplikaw għall-għotjiet imsemmija fis-subartikolu (4)(b) ta' dak l-artikolu.

Għotjiet mhux taxxabli.  
Emendat:  
A.L. 98 ta' l-2003;  
A.L. 192 ta' l-2006.  
Kap. 463.

(2) Għall-finijiet tas-subregolament (1), il-benefiċċju mogħti mir-regolamenti 8 u 9 għandu jkun id-differenza bejn l-imghax mitlub mill-Korporazzjoni u l-imghax li normalment jintalab minn bank kummerċjali f'Malta kif determinat mill-Korporazzjoni u l-kumpannija li tibbenfika minn dawn ir-regolamenti tkun intitolata tnaqqas il-benefiċċju mogħti lilha matul perjodu ta' kontjar mid-dhul taxxabli ta' dak il-perjodu ta' kontjar.

23. Meta xi benefiċċju pprovdut minn dawn ir-regolamenti jew mill-Att huwa mogħti lil soċjetà kummerċjali u, skond l-Att dwar it-Taxxi, s-soċji tagħhom u mhux is-soċjetà kummerċjali huma taxxabli fuq kull *income* ta' dik is-soċjetà kummerċjali, kull benefiċċju hekk mogħti minn dawn ir-regolamenti jew mill-Att lil xi soċjetà kummerċjali ikun dovut u jingħata lis-soċji ta' dik is-soċjetà kummerċjali.

Benefiċċju mogħtija lil ċerti soċjetajiet jgħaddu għal fuq is-soċji.

24. Soċjetà kummerċjali, li mhijiex soċjetà in akkomandita li l-kapital tagħha huwa maqsum f'azzjonijiet għandha tkun, għall-finijiet ta' l-artikolu 15 ta' l-Att u l-artikolu 56(20) ta' l-Att dwar it-Taxxa fuq l-*Income*, kunsidrata li hi kumpannija, kif imfissra f'dak l-Att, u d-disposizzjonijiet ta' dak is-subartikolu jkunu applikabbli lil dik is-soċjetà bl-istess mod li jkunu applikabbli lil kumpannija li għandha bħala azzjonisti s-soċji ta' dik is-soċjetà kummerċjali li għandhom l-istess drittijiet fil-kumpannija illi għandhom fis-soċjetà kummerċjali.

Ċerti soċjetajiet kummerċjali.  
Emendat:  
A.L. 228 ta' l-2002.  
Kap. 123.

25. Meta xi disposizzjoni f'dawn ir-regolamenti jew fl-Att tirreferi għal kumpannija kwalifikanti, din il-kumpannija għandha, hlief kumpannija li l-attività tagħha tinkludi l-attivitàjiet imsemmija fir-regolament 4(3)(h), tinkludi kumpannija li tikkwalifika għall-inċentivi msemmija fir-regolamenti 4 jew 5 u tali kumpannija tkun intitolata għall-benefiċċju msemmi f'dik id-disposizzjoni.

Kumpannija kwalifikanti.

26. Meta xi benefiċċju ġie pprovdut skond dawn ir-regolamenti jew l-Att lil kumpannija jew intrapriża, l-Korporazzjoni tista' -

Eżami ta' dokumentazzjoni.  
Emendat:  
A.L. 228 ta' l-2002.

- (a) minn żmien għal żmien tagħmel jew tirraġġa biex isir dak l-eżami ta' kotba, dokumenti, fondi u ta' kull haġa jew oġġett ieħor li jkun ta' dik il-kumpannija jew intrapriża bħalma jkun mehtieg sabiex jiġi żgurat li l-għajjnuna tkun qed tiġi użata għall-ghan li għalih tkun ingħatat; u
- (b) titlob dawk ir-rapporti finanzjarji minghand dik il-kumpannija jew dik l-intrapriża kif tista' tehtieg, sabiex dawn jintbagħtulha kull tlett xhur jew f'intervalli iqsar fid-diskrezzjoni tal-Korporazzjoni.

Differiment ta' inċentivi ta' taxxa fuq investment.  
*Emendat:*  
*A.L. 228 ta' l-2002.*

**27.** Kumpannija li hija intitolata għall-benefiċċju msemmi fir-regolament 5 tista', jekk hekk tagħzel, tiddiferixxi li titlob il-benefiċċju, jew parti minnu, li għalih tista' tkun intitolata f'xi sena ta' stima għal sena jew snin ta' stima sussegwenti u f'tali każ il-benefiċċju hekk differit u mitlub fi kwalunkwe waħda minn dawn is-snin ta' stima sussegwenti jkun meqjus bħala parti mill-benefiċċju, jew bħala l-benefiċċju, li tkun intitolata għalih dik il-kumpannija għal dik is-sena; iżda kwalunkwe benefiċċju msemmi fir-regolament 5 li huwa hekk differit m'għandux jiġi miżjud bil-perċentwali msemmija fl-ewwel proviso għar-regolament 5(12).

Drittijiet f'każ ta' ċessjoni ta' ċerti inċentivi.  
*Sostitwit:*  
*A.L. 228 ta' l-2002.*  
*Emendat:*  
*A.L. 128 ta' l-2003.*

**28.** (1) Kumpannija kwalifikanti, kif imfissra fl-Att, li l-attivitajiet tagħha mhumex attivitajiet kwalifikanti skond ir-regolament 4(3) u:

- (a) li, f'xi waħda mill-ħames snin ta' stima, li jinkludu u jintemmu bis-sena ta' stima 2002, ibbenefikat mid-disposizzjonijiet ta' l-artikoli 4, 5 jew 5A b'tali mod li ta' l-inqas 10% ta' l-*income* taxxabbli tagħha derivat mill-kummerċ jew negozju tagħha, għal kwalunkwe waħda minn dawk is-snin ta' stima, kkalkolat qabel ma' jitqiesu d-disposizzjonijiet ta' l-istess artikoli, għet eżentata mit-taxxa jew soġġetta għal rati mnaqqsa ta' taxxa fuq l-*income* skond dawk l-artikoli; jew
- (b) li hija registrata skond il-liġi ta' Malta, jew registrata bħala kumpannija barranija mar-Reġistratur tal-Kumpanniji fi jew wara l-1 ta' Novembru 2000 iżda qabel it-12 ta' Gunju 2001, u li kienet tkun intitolata għall-benefiċċji msemmija fl-artikoli 4, 5 jew 5A ta' l-Att, li ma kienx għall-artikoli 4(6), 5(7) u 5A(6) ta' l-Att, u li kieku hekk kienet tikkwalifika, kien ikollha ta' l-inqas 10% ta' l-*income* taxxabbli tagħha derivat mill-kummerċ jew negozju tagħha għas-sena ta' stima 2002 jew 2003, kkalkolat qabel ma' jitqiesu d-disposizzjonijiet ta' l-istess artikoli, li kien ikun eżentat mit-taxxa jew soġġett għal rati mnaqqsa ta' taxxa skond dawk l-artikoli,

għandha tikkwalifika għall-benefiċċji msemmija fir-regolamenti 4 u 5 jekk tissodisfa l-kondizzjonijiet rilevanti l-oħra sabiex tikkwalifika għall-benefiċċji pprovduti minn dawk ir-regolamenti, u jekk, safejn ikun applikabbli, tirrevoka, sat-30 ta' April 2003 skond l-artikolu 34(2) ta' l-Att, id-dritt tagħha li tkun eligibbli għall-benefiċċji pprovduti fl-artikoli 4, 5 u 5A ta' l-Att b'effett mis-sena ta' stima 2004 minn xi sena jew sena ta' stima preċedenti; u l-attivitajiet ta' negozju ta' dik il-kumpannija kwalifikanti jkunu, għal dik il-kumpannija biss, meqjusa bħala attivitajiet msemmija fir-regolament 4(3):

Iżda d-disposizzjonijiet ta' dan ir-regolament ma japplikawx għal kumpannija kwalifikanti għal sena ta' stima jekk, fil-perjodu ta' kontjar li jintemm fis-sena li tippreċedi dik is-sena ta' stima, kien hemm tibdil materjali fl-attivitajiet ta' kummerċ ta' dik il-kumpannija kwalifikanti:

Iżda wkoll kumpannija li kienet tkun intitolata li tibbenefika mill-inċentivi fuq imsemmija kif provdut f'dan is-

subregolament f'xi wahda mis-snin ta' stima fuq imsemmija izda li ma tkunx hekk ibbenefikat, jew ma kienitx hekk tibbenefika, unikament minhabba l-fatt li ma kellhiex *income* taxxabbli jew ma tkunx talbet il-benefiċċju, tkun meqjusa b'hala kumpannija li dan ir-regolament jirreferi ghalha:

Izda wkoll għall-finijiet ta' dan is-subregolament il-perjodu bażi msemmi fl-artikolu 5(2) ta' l-Att ikun meqjus li huwa żero.

(2) Ċertifikat mahruġ mill-Korporazzjoni li jkun jikkonferma illi kumpannija tissodisfa d-disposizzjonijiet tas-subregolament (1), jew li ma kien hemm ebda tibdil sostanzjali fil-kummerċ jew negozju tal-kumpannija, ikun prova konklużiva ta' dawk il-fatti.

29. (1) Id-data msemmija -

- (a) fil-proviso għall-artikolu 3(2) ta' l-Att;
- (b) fir-raba' proviso għall-artikolu 3(8) ta' l-Att;
- (c) fl-artikolu 4(6) ta' l-Att;
- (d) fl-artikolu 5(7) ta' l-Att;
- (e) fl-artikolu 5A(6) ta' l-Att;
- (f) fit-tielet proviso għall-artikolu 15 ta' l-Att;
- (g) fl-artikolu 16(11) ta' l-Att;
- (h) fl-artikolu 23(6) ta' l-Att, izda biss għar-rigward tal-paragrafi (a) u (b) tiegħu; u
- (i) fl-artikolu 24A(6) ta' l-Att,

Dati li minnhom 'l quddiem ċerti disposizzjonijiet ta' l-Att ma jibqgħux applikabbli.  
Emendat:  
A.L. 228 ta' l-2002;  
A.L. 98 ta' l-2003.

hija l-1 ta' Novembru, 2000.

(2) Id-data msemmija fl-artikolu 18(7) ta' l-Att hija it-22 ta' Marzu, 2001.

(3) Is-sena ta' stima msemmija -

- (a) fl-artikolu 11(2) ta' l-Att;
- (b) fl-artikolu 12(4) ta' l-Att;
- (c) fit-tielet proviso għall-artikolu 13 ta' l-Att; u
- (d) fil-proviso għall-artikolu 14 ta' l-Att,

hija s-sena ta' stima 2002.

(4) Id-data msemmija -

- (a) fl-artikolu 10(3) ta' l-Att;
- (b) fl-artikolu 19(8) ta' l-Att;
- (c) fl-artikolu 20(4) ta' l-Att; u
- (d) fl-artikolu 23(6) ta' l-Att, izda biss għar-rigward tal-paragrafu (c) tiegħu,

hija l-1 ta' Jannar, 2002.

(5) Is-sena ta' stima msemmija fl-artikolu 8(8) ta' l-Att għandha tkun is-sena ta' stima 2002.

(6) Minkejja d-disposizzjonijiet tas-subregolament (3), is-sena ta' stima li ssir referenza għaliha fl-artikolu 11(5) ta' l-Att għandha

tkun is-sena ta' stima 2001.

Privatizzazzjoni.  
Miżjud:  
A.L. 228 ta' l-  
2002.  
Emendat:  
A.L. 98 ta' l-2003;  
A.L. 464 ta' l-  
2004.

**30.** Jekk kumpannija kienet, fi jew wara l-1 ta' Novembru, 2000, ikkontrollata ta' l-inqas hamsin fil-mija tagħha, direttament jew indirettament, mill-Gvern u mhux inqas minn hamsin fil-mija ta' l-ishma tal-kumpannija kienu proprjetà, direttament jew indirettament, tal-Gvern, jekk l-imsemmija ishma jinxtraw kollha minn xi persuna jew persuni li m'humiex taht il-kontroll tal-Gvern, u tali kumpannija hija intitolata għall-benefiċċji msemmija fir-regolamenti 4 u 5:

- (a) il-kumpannija tkun meqjusa bħala kumpannija li għaliha jirreferi r-regolament 4(2)(b) u r-regolament 4(8) ma jkunx applikabbli għaliha; u
- (b) assi proprjetà tal-kumpannija fid-data li fiha l-imsemmija ishma jinxtraw, għandhom jitqiesu bħala spiża kwalifikanti minfuqa minn tali kumpannija f'dik id-data b'valur li jiġi ddeterminat mill-Korporazzjoni:

Iżda d-disposizzjonijiet ta' dan is-subregolament ma jkunux applikabbli meta huma applikabbli id-disposizzjonijiet tas-subregolament (2):

Iżda wkoll id-disposizzjonijiet ta' dan is-subregolament għandhom ikunu biss japplikaw meta l-kumpannija, li l-ishma tagħha jiġu akkwistati minghand il-Gvern, tkun għalqet jew temmet il-hidmiet tagħha, jew inkella kienet tkun għalqet jew kienet tkun temmet il-hidmiet tagħha, li kieku l-ishma tagħha ma kienux ġew akkwistati minghand il-Gvern, u sakemm il-kumpannija ma tkunx ditta li tkun tinsab f'diffikultà.

(2) Meta kumpannija (hawnhekk iżjed 'il quddiem imsejha "l-ewwel kumpannija") li kienet intitolata għal eżenzjoni mit-taxxa fuq l-*income*, kienet fl-1 ta' Novembru, 2000 jew wara, direttament jew indirettament ikkontrollata għal kollox u proprjetà tal-Gvern u għall-iskop ta' privatizzazzjoni l-operazzjonijiet imwettqa minn dik il-kumpannija, in-negozju ta' dik il-kumpannija flimkien ma' l-assi, passiv, drittijiet u obbligazzjonijiet, jiġu trasferiti lill-kumpannija oħra (hawnhekk iżjed 'il quddiem imsejha "t-tieni kumpannija") li ukoll tkun għal kollox ikkontrollata u proprjetà tal-Gvern, u t-tieni kumpannija tkun kumpannija li tkun intitolata għall-benefiċċji pprovduti bir-regolamenti 4 u 5:

- (a) it-tieni kumpannija għandha titqies li tkun kumpannija li għaliha jirreferi ir-regolament (4)(2)(b) u r-regolament 4(8) ma għandux japplika fir-rigward ta' dik il-kumpannija; u
- (b) l-infieq li jkun sar mit-tieni kumpannija biex takkwista l-assi ta' l-ewwel kumpannija għandhom jitqiesu bħala spiża kwalifikanti.

B'dan iżda d-disposizzjonijiet ta' dan is-subregolament għandhom japplikaw ukoll fejn l-attiv, passiv, drittijiet u obbligazzjonijiet, għall-iskop ta' privatizzazzjoni, jiġu trasferiti lit-tieni kumpannija minn xi entità jew korporazzjoni li tkun kollha kemm hi direttament jew indirettament proprjetà tal-Gvern, sakemm it-tieni kumpannija tkun intitolata għall-benefiċċji

pprovvduti permezz tar-regolamenti 4 u 5.

**31. (1) Meta kumpannija kwalifikanti -**

(a) ma tikkwalifikax bhala intrapriża żghira jew ta' daqs medju; u

(b) (i) tkun intitolata ghal xi wiehed mill-benefiċċji pprovvduti bl-artikoli 4, 5 jew 5A ta' l-Att sussegwenti ghas-sena ta' stima 2003 u tirrinunzja, a tenur ta' l-artikolu 34(2) ta' l-Att, ghad-dritt li jintitolaha tibbenefika mid-disposizzjonijiet ta' dawn l-artikoli b'effett mis-sena ta' stima 2004; jew

(ii) tkun intitolata ghal xi wiehed mill-benefiċċji pprovvduti bl-artikoli 18 jew 20 ta' l-Att dwar il-Portijiet Hielsa ta' Malta f'xi sena ta' stima sussegwenti ghas-sena ta' stima 2003 u tirrinunzja, a tenur ta' artikolu 27(5) ta' l-Att ghad-dritt taghha li jintitolaha tibbenefika mid-disposizzjonijiet ta' dak l-Att b'effett mis-sena ta' stima 2004 u d-dritt taghha li jintitolaha tibbenefika mid-disposizzjonijiet ta' artikolu 20 ta' dak l-Att b'effett mill-1 ta' Jannar, 2003; jew

(c) (i) tkun irrinunzjat ghad-dritt taghha li jintitolaha ghall-benefiċċji pprovvduti bl-artikoli 4, 5 u 5A ta' l-Att u bhala riżultat ta' dik ir-rinunzja ssir intitolata ghall-benefiċċji pprovvduti bir-regolamenti 4 u 5; jew

(ii) minhabba xi tibdil fil-legislazzjoni, ma tibqax aktar intitolata li tibbenefika mid-disposizzjonijiet ta' l-artikoli 4, 5 jew 5A ta' l-Att jew ta' l-artikoli 18 jew 20 ta' l-Att dwar il-Portijiet Hielsa ta' Malta,

Kreditu ta' taxxa ghal kumpanniji kbar.  
*Miżjud:*  
*A.L. 98 ta' l-2003.*  
*Emendat:*  
*A.L. 128 ta' l-2003.*

Kap. 334.

Kap. 334

tali kumpannija ghandha, jekk il-Korporazzjoni hekk tapprova, tkun intitolata ghall-benefiċċji pprovvduti bir-regolamenti 4 u 5 u biex tutilizza l-kreditu ta' taxxa pprovvduti bir-regolamenti 32 sa 35, kif imnaqsa bir-regolament 36, skond id-disposizzjonijiet tar-regolament 37; u ghall-fini tar-regolament 4, tali kumpannija ghandha, ghas-snin ta' stima meta tista' tuża l-imsemmija kreditu ta' taxxa skond ir-regolament 37, titqies bhala kumpannija li r-regolament 4(2)(b) jirriferti ghalha.

(2) Kumpannija tkun eligibbli sabiex tikkwalifika ghall-benefiċċji pprovvduti b'xi wiehed mir-regolamenti msemmija fis-subregolament (1), jekk ikun gie hekk determinat li tkun hekk eligibbli mill-Korporazzjoni.

(3) Hekk kif tkun ġiet sodisfatta li kumpannija tkun eligibbli ghal xi wiehed mir-regolamenti msemmija, il-Korporazzjoni ghandha tipprovdi lil dik il-kumpannija b'ċertifikat li fih jiġi speċifikat x'ikunu il-kreditu ta' taxxa u l-ammonti rispettivi taghhom li l-kumpannija tkun intitolata ghalhom.

(4) Ċertifikat mahruġ mill-Korporazzjoni skond is-subregolament (3) ghandu, bla preġudizzju ghal xi prova ohra li l-

kumpannija jkollha, jkun prova konklużiva ta' dak li huwa dikjarat fih.

(5) Kumpannija li tkun tixtieq tagħmel użu mir-regolamenti msemija, għandha tapplika għal determinazzjoni msemija fis-subregolament (2) billi tissottometti applikazzjoni lill-Korporazzjoni.

(6) Id-disposizzjonijiet ta' artikolu 25 ta' l-Att għandhom, sa fejn huma applikabbli, japplikaw għall-inċentiv ipprovdut b'dan ir-regolament u bir-regolamenti 32 sa 37.

Kreditu ta' taxxa  
fuq l-investiment.  
*Miżjud:*  
*A.L. 98 ta' l-2003.*

**32.** (1) Kumpanija li tkun giet determinata mill-Korporazzjoni bħala li tkun issodisfat il-kondizzjonijiet imsemmija fir-regolament 31(1) u f'dan ir-regolament, tkun intitolata għal kreditu fuq l-investiment li jkun ugwal għal persentaġġ ta' l-ispiza li tkun saret minn tali kumpannija fuq spiza kwalifikanti fi jew wara l-1 ta' Jannar, 1995 sal-31 ta' Diċembru, 2006 u għal dan l-iskop l-ispiza kwalifikanti li tkun saret sal-31 ta' Diċembru 2001 għandha tiġi multiplikata b' $1.07^n$  (*1.07 to the power of "n"*) fejn "n" ikun numru li tasal għalih billi tnaqqas minn 2002 is-sena li matulha tkun saret l-ispiza:

Izda l-ispiza kwalifikanti għandha tkun dik li tkun saret taht programm approvat mill-kumpannija sal-31 ta' Diċembru, 2002 u notifikat lill-Korporazzjoni sa' data li tiddeċidi l-Korporazzjoni.

(2) Il-persentaġġ imsemmi fis-subregolament (1) għandu jkun:

Kap. 334.

(a) 75%, meta l-kumpanija kienet intitolata għal xi wiehed mill-benefiċċji pprovduti bl-artikoli 4, 5 jew 5A ta' l-Att jew bl-artikoli 18 jew 20 ta' l-Att dwar il-Portijiet Hielsa ta' Malta fi jew wara l-31 ta' Diċembru, 1999;

Kap. 334.

(b) 50%, meta kumpannija saret intitolata għal xi wiehed mill-benefiċċji pprovduti bl-artikoli 4, 5 jew 5A ta' l-Att jew bl-artikoli 18 jew 20 ta' l-Att dwar il-Portijiet Hielsa ta' Malta fi jew wara l-1 ta' Jannar, 2000.

Kreditu ta' taxxa  
għal riċerka u  
żvilupp.  
*Miżjud:*  
*A.L. 98 ta' l-2003.*  
*Emendat:*  
*A.L. 128 ta' l-2003.*

**33.** (1) Kumpannija li tkun giet determinata mill-Korporazzjoni bħala li tkun issodisfat il-kondizzjonijiet imsemmija fir-regolament 31(1) u f'dan ir-regolament, tkun intitolata għal kreditu ta' taxxa għal riċerka u żvilupp li għandu jkun ugwal għal persentaġġ ta' l-ispiza eliġibbli li tkun saret minn dik il-kumpannija fi jew wara l-1 ta' Jannar 1995 sal-31 ta' Diċembru, 2006 u għal dan l-iskop l-ispiza eliġibbli li tkun saret sal-31 ta' Diċembru 2001 għandha tiġi multiplikata b' $1.07^n$  (*1.07 to the power of "n"*) fejn "n" ikun numru li tasal għalih billi tnaqqas minn 2002 is-sena li matulha tkun saret l-ispiza:

Izda l-ispiza kwalifikanti għandha tkun dik li tkun saret taht programm approvat mill-kumpannija sal-31 ta' Diċembru, 2002 u tkun giet notifikata lill-Korporazzjoni sa' data li tiddeċiedi l-Korporazzjoni.

(2) Il-persentaġġ imsemmi fis-subregolament (1) għandu jkun:

(a) 75%, fejn l-ispiza tkun saret għal attivitajiet dwar riċerka fundamentali;



- (b) 60%, fejn l-ispiza tkun saret għal attivitajiet dwar riċerka industrijali;
  - (c) 35%, fejn l-ispiza tkun saret għal attivitajiet dwar żvilupp;
  - (d) 75%, fejn l-ispiza tkun saret fuq studji preparatorji għal attivitajiet dwar riċerka industrijali;
  - (e) 60%, fejn l-ispiza tkun saret fuq studji preparatorji għal attivitajiet dwar żvilupp.
- (3) F'dan ir-regolament:
- (a) "attivitajiet dwar riċerka fundamentali" tfisser attività jew attivitajiet immirati biex iwessghu l-għarfien xjentifiku u tekniku li ma jkunx marbut ma' objettivi industrijali u kummerċjali;
  - (b) "attivitajiet dwar riċerka industrijali" tfisser attività jew attivitajiet li jikkonsistu f'investigazzjoni kritika immirata lejn l-akkwist ta' l-għarfien bil-ghan li dak l-għarfien ikun utli fl-iżvilupp ta' prodotti ġodda, proċessi jew servizzi jew biex jinkiseb titjib sinifikanti fil-prodotti, fil-proċessi u fis-servizzi eżistenti;
  - (c) "attivitajiet dwar żvilupp" tfisser attività jew attivitajiet li jikkonsistu fil-formulazzjoni tar-riżultati ta' riċerka industrijali fi pjan, arrangament jew disinn għal prodotti, proċessi jew servizzi ġodda, mibdula jew imtejba jew biex jinkiseb titjib sinifikanti f'prodotti, proċessi jew servizzi eżistenti, kemm jekk huma intenzjonati biex jinbiegħu kemm biex jiġu użati, inkluż il-holqien ta' prototipi inizjali li ma jkunux jistgħu jintużaw kummerċjalment u l-formulazzjoni konċettwali u d-disinn ta' prodotti , proċessi jew servizzi u d-dimostrazzjoni inizjali ta' proġetti jew ta' proġetti pilota, sakemm daww il-prodotti ma' jkunux jistgħu jiġu konvertiti jew użati għal applikazzjonijiet industrijali jew esplotazzjoni kummerċjali, imma jkunu esklużi kambjamenti ta' rutina jew perjodiċi li jsiru fuq prodotti, linji ta' produzzjoni, proċessi ta' manifattura, servizzi eżistenti u hidmiet oħra li jkunu qegħdin isiru ukoll jekk tali kambjamenti jistgħu jkunu jirrappreżentaw xi titjib.
- (4) L-ispiza eliġibbli tkun tikkonsisti fi:
- (a) l-ispejjeż għall-persunal li jinkludu hlasijiet għal servizzi mogħtija minn riċerkaturi, tekniċi u impjegati oħra, attribwibbli għal hin li daww l-impjegati jkunu qattgħu fuq l-attività ta' riċerka u li jinkludi s-schem ta' min iħaddem tal-kontribuzzjoni tas-sigurtà soċjali attribwibbli għal daww il-hlasijiet;
  - (b) l-ispejjeż għal tagħmir, impjant u makkinarju u art u bini użati esklużivament għal attività dwar riċerka;
  - (c) il-hlas għal kiri ta' tagħmir, impjant u makkinarju u art u bini għal perjodu ta' żmien użat għal attività dwar riċerka;

- (d) l-ispejjeż ta' konsulenza u servizzi ekwivalenti użati esklużivament għall-attività ta' riċerka, inkluża r-riċerka, l-għarfien tekniku u l-privattivi mixtrija minn sorsi barranija;
- (e) spejjeż addizzjonali minfuqa direttament bhala riżultat ta' l-attività dwar ir-riċerka;
- (f) spejjeż ohra inklużi l-ispejjeż ta' materjal, provvisti u prodotti simili, minfuqa direttament bhala riżultat ta' l-attività dwar ir-riċerka.

Kreditu ta' taxxa  
għat-taħriġ.  
Mizjud:  
A.L. 98 ta' l-2003.

**34.** (1) Kumpannija li tkun ġiet determinata mill-Korporazzjoni bhala li tkun issodisfat il-kondizzjonijiet imsemmija fir-regolament 31(1) u f'dan ir-regolament, tkun intitolata għal kreditu ta' taxxa għat-taħriġ li għandu jkun ugwal għall-persentaġġ ta' l-ispejjeż eliġibbli minfuqa minn dik il-kumpannija fi jew wara l-1 ta' Jannar, 1995 sal-31 ta' Diċembru, 2006 u għal dak l-iskop l-ispejjeż eliġibbli li jkunu saru sal-31 ta' Diċembru 2001 għandu jiġi multiplikat b' $1.07^n$  (*1.07 to the power of "n"*) fejn "n" ikun numru li tasal għalih billi tnaqqas minn 2002 is-sena li matulha tkun saret l-ispiża:

Iżda l-ispiża kwalifikanti għandha tkun dik li saret taht programm approvat mill-kumpannija sal-31 ta' Diċembru, 2002 u notifikat lill-Korporazzjoni sa' data li tiddeċidi l-Korporazzjoni.

(2) Il-persentaġġ imsemmi fis-subregolament (1) għandu jkun wiehed mill-persentaġġi kif imsemmija fir-regolament 14(1)(b) u jiddependi jekk it-taħriġ ikunx jikkwalifika bhala taħriġ ġenerali.

(3) L-ispejjeż eliġibbli msemmija fis-subregolament (1) ikunu l-ispejjeż kif deskritti fir-regolament 14(2).

(4) Għall-iskop biex jiġi kkalkolat il-kreditu ta' taxxa għal taħriġ provdut b'dan ir-regolament, il-kliem "taħriġ ġenerali" għandu jkollhom t-tifsira mogħtija lilhom bir-regolament 14(3).

Kreditu għall-  
ambjent.  
Mizjud:  
A.L. 98 ta' l-2003.

**35.** (1) Kumpannija li tkun ġiet determinata mill-Korporazzjoni bhala li tkun issodisfat il-kondizzjonijiet imsemmija fir-regolament 31(1) u f'dan ir-regolament, tkun intitolata għal kreditu ta' taxxa għall-ambjent li għandu jkun ugwal għal 60% ta' l-ispejjeż eliġibbli li jkunu saru minn dik il-kumpanija fi jew wara l-1 ta' Jannar 1995 sal-31 ta' Diċembru 2006 u għal dan l-iskop l-ispiża eliġibbli li tkun saret sal-31 ta' Diċembru 2001 għandha tiġi multiplikata b' $1.07^n$  (*1.07 to the power of "n"*) fejn "n" huwa numru li tasal għalih billi tnaqqas minn 2002 is-sena li matulha tkun saret l-ispiża:

Iżda l-ispejjeż eliġibbli għandhom ikunu daww li saru taht programm approvat mill-kumpannija sal-31 ta' Diċembru 2002 u li ġie nnotifikat lill-Korporazzjoni sa' data li tiddeċidi l-Korporazzjoni.

(2) L-ispejjeż eliġibbli huma magħmula mill-ispejjeż msemmija fis-subregolament (3):

- (a) meta tali spejjeż isiru sabiex jitnaqqas l-inkwinament u *nuisances* jew biex jaddottaw metodi sabiex jittiehed hsieb l-ambjent; u

- (b) sa' l-ammont li l-kumpanija m'ghamlitx tali spejjeż biex tissodisfa kwalunkwe liġijiet jew regolamenti applikabbli.
- (3) L-ispejjeż msemmija fis-subregolament (2) huma:
  - (a) l-akkwist ta' proprjetà li hi strettament neċessarja biex jintlahqu għanijiet ambjentali;
  - (b) l-akkwist, żvilupp jew kostruzzjoni ta' bini jew strutturi, impjant u makkinarju;
  - (ċ) l-akkwist jew żvilupp ta' teknoloġija jew *know-how*, li -
    - (i) hi attiv li jiddepprezza skond il-principji ġeneralment accettati ta' kontjar;
    - (ii) akkwistata skond il-kondizzjonijiet tas-suq minn persuna li l-kumpanija ma tikkontrollax direttament jew indirettament;
    - (iii) inkluża fl-attiv tal-kumpanija li żżomm it-titolu ta' proprjetà jew użu jew kemm it-titolu ta' proprjetà u kemm l-użu ta' l-attiv intangibbli għal perjodu ta' hames snin jew perjodu iqsar jekk l-attiv intangibbli huma teknikament skaduti qabel ma jkun għadda dan il-perjodu ta' hames snin;

Izda jekk dan l-attiv intangibbli jitbiegħ qabel l-gheluq ta' hames snin mid-data ta' l-akkwist jew qabel l-iżvilupp tiegħu jkun tlesta l-flus li jsiru mill-bejgħ għandhom jitnaqqsu mill-ammont ta' spejjeż eliġibbli.

**36.** (1) It-totali ta' krediti ta' taxxa li għalihom kumpanija tista' tkun intitolata skond ir-regolamenti 32 sa 35, għandhom jitnaqqasu minnhom il-benefiċċji mogħtija lil dik il-kumpanija, fi jew wara l-1 ta' Jannar, 2001, bħala konsegwenza talli hi tkun ibbenefikat minn xi wiehed mill-benefiċċji pprovduti bl-artikoli 4, 5, 5A, 6, 7, 16, 19, 20 jew 24Ċ ta' l-Att jew bir-regolamenti 5, 8, 9 jew 14 jew permezz ta' l-artikoli 18 jew 20 ta' l-Att dwar il-Portijiet Hielsa ta' Malta u l-benefiċċji li għalihom tkun intitolata tali kumpanija jiġu kkalkolati kif ġej:

- (a) fil-każ ta' benefiċċju ta' taxxa fuq l-*income* ipprovdut permezz ta' l-artikoli 4, 5, 5A, 6 u 7 ta' l-Att u bir-regolamenti 5 u 14 u bl-artikoli 18 jew 20 ta' l-Att dwar il-Portijiet Hielsa ta' Malta, l-benefiċċju jkun jikkonsisti fl-ammont ta' taxxa fuq l-*income* li kien ikollu jithallas mill-kumpanija għal xi sena ta' stima fin-nuqqas tad-disposizzjonijiet ta' l-artikoli u r-regolamenti hawn fuq imsemmija, imnaqqas l-ammont ta' taxxa fuq l-*income* attwalment imhallas mill-kumpanija għal dik is-sena ta' stima u r-riżultat ta' dan it-tnaqqis għandu jiġi, għal kull sena ta' stima, multiplikat b' $1.07^n$  (*1.07 to the power of "n"*) fejn "n" ikun numru pożittiv li tasal għalih billi tnaqqas minn 2002 is-sena ta' stima li matulha l-benefiċċju jkun ittiehed:

Tnaqqis mill-krediti ta' taxxa.  
*Miżjud:*  
*A.L. 98 ta' l-2003.*  
*Emendat:*  
*A.L. 128 ta' l-2003.*

Kap. 334.

Kap. 334.

Izda fejn il-profitti li fuqhom giet imposta t-taxxa fis-sena ta' stima 2002 jew 2003 jirrigwardjaw xi perjodu ta' kontijiet li jkun beda qabel l-1 ta' Jannar 2001, il-benefiċċju li jakkumula mill-1 ta' Jannar 2001 sa l-ahhar ta' dak il-perjodu ta' kontijiet ghandu jiġi determinat billi jiġi diviż ir-riżultat tal-kalkolu kif deskritt hawn qabel ghal dak il-perjodu ta' kontijiet bl-ghadd totali ta' granet kompriżi f'dak il-perjodu ta' kontijiet u billi r-riżultat jiġi multiplikat bl-ghadd ta' granet f'dak il-perjodu ta' kontijiet li jkun hemm fl-2001 u fl-2002 skond kif dan japplika;

- (b) fil-każ ta' benefiċċju pprovdut permezz ta' l-artikolu 16 ta' l-Att, il-benefiċċju ghandu jirriżulta billi jiġi multiplikat l-imghax iffrankat wara t-taxxa mill-faċilità ta' *soft loan* f'kull sena sal-31 ta' Diċembru 2002 b' $1.07^n$  (*1.07 to the power of "n"*) fejn "n" huwa numru li tasal ghalih billi tnaqqas minn 2002 is-sena li fiha l-imghax iffrankat wara t-taxxa ġie akkwistat u jiġi skuntat l-imghax iffrankat wara t-taxxa li ghandu jiġi akkwistat f'kull sena wara l-31 ta' Diċembru 2002 bil-fattur ta' skont  $1/1.07^n$  (1 diviż b' $1.07$  *to the power of "n"*) fejn "n" huwa n-numru li tasal ghalih wara li tnaqqas 2002 mis-sena li fiha l-imghax iffrankat wara t-taxxa ghandu jiġi akkwistat, u l-imghax wara t-taxxa ffrankat ghandu jiġi kkalkolat billi jiġi multiplikat l-imghax iffrankat bil-persentaġġ (100% - x%) fejn x% hija r-rata ta' taxxa fuq l-*income* applikabbli għall-kumpannija fin-nuqqas tad-disposizzjonijiet ta' l-artikoli u regolamenti msemmija fil-paragrafu (a);
- (c) fil-każ ta' ghotja pprovduta bl-artikoli 19, 20 u 24Ċ ta' l-Att u bir-regolament 14, il-benefiċċju jkun l-ammont ta' l-ghotja riċevuta f'kull sena sal-31 ta' Diċembru, 2002, liema ammont ghandu jiġi multiplikat b' $1.07^n$  (*1.07 to the power of "n"*) fejn "n" ikun in-numru li tasal ghalih billi tnaqqas minn 2002 is-sena li fiha l-ghotja tkun ġiet irċevuta;
- (d) fil-każ ta' l-eżenzjoni mid-dazju pprovduta bl-artikolu 20 ta' l-Att dwar il-Portijiet Hielsa ta' Malta, il-benefiċċju jkun l-ammont ta' dazju eżentat liema ammont ghandu jiġi multiplikat b' $1.07^n$  (*1.07 to the power of "n"*) fejn "n" ikun numru li tasal ghalih billi tnaqqas minn 2002 is-sena li fiha d-dazju eżentat kien ikun pagabbli;
- (e) fil-każ ta' xi benefiċċju pprovdut bir-regolamenti 8 u 9, il-benefiċċju ghandu jirriżulta billi jiġi multiplikat il-benefiċċju hieles mit-taxxa akkwistat f'kull sena sal-31 ta' Diċembru, 2002 b' $1.07^n$  (*1.07 to the power of "n"*) fejn "n" huwa numru li tasal ghalih billi tnaqqas minn 2002 is-sena li fiha il-benefiċċju hieles mit-taxxa ġie akkwistat u l-benefiċċju wara t-taxxa ffrankat li jinkiseb f'kull sena wara l-31 ta' Diċembru 2006 bil-fattur ta' skont  $1/1.07^n$  (1 diviż b' $1.07$  *to the*

*power of "n")* fejn "n" ikun n-numru li tasal ghalih billi tnaqqas 2002 mis-sena li fiha l-benefiċċju hieles mit-taxxa għandu jiġi akkwistat.

(2) Meta s-somma ta' tnaqqis stipulta f'dan ir-regolament tkun akbar mill-ammont ta' krediti ta' taxxa kkalkolati skond id-disposizzjonijiet ta' l-artikoli 32 sa 35, l-ammont ta' krediti ta' taxxa jiġi meqjus li jkun xejn.

(3) Tnaqqis fir-rigward ta' benefiċċji utilizzati a tenur ta' l-artikoli 19 u 20 ta' l-Att jew tar-regolament 14, għandha ssir biss jekk il-kumpanija titlob krediti ta' tahriġ a tenur tar-regolament 34.

(4) Tnaqqis fir-rigward ta' benefiċċji utilizzati a tenur ta' l-artikoli 6, 7 jew 16 ta' l-Att jew tar-regolamenti 5, 8 jew 9, għandha ssir biss jekk il-kumpanija titlob krediti a tenur tar-regolamenti 32, 33 jew 35 għal spejjeż fuq liema tkun hadet benefiċċji a tenur ta' l-artikoli 6, 7 jew 16 ta' l-Att jew tar-regolamenti 5, 8 jew 9.

37. (1) B'effett mis-sena ta' stima 2004, kumpanija li hija intitolata għal xi benefiċċju pprovdut bir-regolamenti 32 sa 35 kif imnaqqsa bir-regolament 36 (minn issa 'l quddiem f'dan ir-regolament kollettivament imsejjha "il-krediti ta' taxxa") għandha tkun intitolata li tutilizza dawk il-krediti ta' taxxa biss bil-mod kif ser jiġi deskritt hawn taht:

Utilizzazzjoni ta' krediti ta' taxxa.  
Miżjud:  
A.L. 98 ta' l-2003.  
Emendat:  
A.L. 128 ta' l-2003.

- (a) f'każ li l-kumpanija tkun saret hekk intitolata minhabba f'li l-istess kumpanija kienet intitolata għall-inċentiv ipprovdut permezz ta' l-artikolu 4 ta' l-Att, hija tkun intitolata li tnaqqas mill-ammont ta' taxxa fuq l-*income* dovut fuq d-dhul taxxabbli li jkun gejj minn negozju jew kummerċ tagħha, għas-snin ta' stima konsekuttivi li jkunu jiffurmaw parti mill-ghaxar snin ta' stima originali msemmija fl-artikolu 4(1) ta' l-Att, sussegwenti għas-sena ta' stima 2003, l-ammont ta' krediti ta' taxxa u b'effett mis-sena ta' stima 2004 u snin ta' stima sussegwenti fejn il-krediti ta' taxxa jeċċedu t-taxxa fuq l-*income* pagabbli minn tali kumpanija għal xi wahda minn dawk is-snin, l-eċċess għandu jiżdied bil-persentaġġ imsemmi fl-ewwel proviso għar-regolament 5(12), u l-ammont hekk miżjud għandu jitqies bħala l-ammont li l-kumpanija tkun intitolata tnaqqas mill-ammont ta' taxxa fuq l-*income* li huwa dovut fuq id-dhul taxxabbli tagħha, gejj minn negozju jew kummerċ tagħha għas-snin ta' stima konsekuttivi li jifdal kif fuq imsemmi;
- (b) f'każ li kumpanija tkun saret hekk intitolata minhabba li din kienet hekk intitolata għall-inċentiv ipprovdut bl-artikolu 5 ta' l-Att, hija tkun intitolata li tnaqqas mill-ammont shih jew minn proporzjon ta' l-ammont ta' taxxa fuq l-*income* dovuta fuq id-dhul taxxabbli tagħha li jkun ġie mill-kummerċ jew negozju tagħha għas-snin ta' stima li jifdal li fihom l-kumpanija tkun għadha intitolata li tibbenefika mill-inċentiv ipprovdut mill-imsemmi artikolu 5

sussegwenti ghas-sena ta' stima 2003, l-ammont ta' krediti ta' taxxa u b'effett mis-sena ta' stima 2004 u snin ta' stima sussegwenti fejn il-krediti ta' taxxa jeċċedu dik it-taxxa fuq l-*income* pagabbli minn tali kumpannija għal xi wahda minn dawk is-snin, l-eċċess għandu jiżdied bil-persentaġġ imsemmi fl-ewwel proviso tar-regolament 5(12) u l-ammont hekk miżjud għandu jkun l-ammont li l-kumpannija tkun intitolata li tnaqqas mill-ammont shih jew minn proporzjon ta' l-ammont ta' taxxa fuq l-*income* dovut fuq id-dhul taxxabbli tagħha, li jkun ġej mill-kummerċ jew negozju tagħha, għas-snin ta' stima li jifdal fuq imsemmija; u "l-ammont shih jew proporzjon ta' l-ammont ta' taxxa fuq l-*income* dovut" għandu jiġi determinat billi jiġi multiplikat l-ammont shih ta' taxxa fuq l-*income* dovut fuq id-dhul taxxabbli tal-kumpannija li jkun ġej mill-kummerċ jew negozju tagħha, b'persentaġġ li jiġi kkalkolat billi tiġi diviża t-taxxa fuq l-*income* dovuta f'xi sena ta' stima, skond ma jista' jiġi determinat mill-kumpannija, bejn is-sena ta' stima 1995 u s-sena ta' stima 2003, li dwarhom il-kumpannija tkun ikkwalfikat għall-inċentiv kif provdut bl-artikolu 5 ta' l-Att, bit-taxxa fuq l-*income* li kieku kienet tkun pagabbli mill-kumpannija fin-nuqqas ta' dak l-inċentiv, u l-frazzjoni li tirriżulta titnaqqas minn numru wiehed (1), u r-riżultat għandu jiġi multiplikat b'100:

Iżda meta kumpannija turi, u l-Korporazzjoni tkun hekk sodisfatta, illi l-persentaġġ kif kalkolat skond id-disposizzjonijiet fuq imsemmija jkun sostanzjalment differenti minn dak raġonevolment mistenni mill-kumpannija, il-Korporazzjoni tista' tapprova persentaġġ ieħor ibbażat fuq provvi provduti mill-kumpannija;

- (ċ) f'każ li l-kumpannija tkun saret hekk intitolata minhabba li kienet intitolata għall-inċentiv provdut bl-artikolu 5A ta' l-Att, hija tkun intitolata tnaqqas mill-ammont shih jew minn proporzjon ta' l-ammont ta' taxxa fuq l-*income* dovuta fuq id-dhul taxxabbli li jkun ġej mill-kummerċ u minn negozju tagħha għas-snin ta' stima li jifdal, il-kumpannija tkun xorta intitolata li tibbenefika mill-inċentivi provduti bl-imsemmi artikolu 5A sussegwenti għas-sena ta' stima 2003, l-ammont ta' krediti ta' taxxa u b'effett mis-sena ta' stima 2004 u snin ta' stima sussegwenti fejn il-krediti ta' taxxa jeċċedu it-taxxa fuq l-*income* pagabbli minn tali kumpannija għal xi wahda minn dawk is-snin, l-eċċess għandu jiżdied bil-persentaġġ imsemmi fl-ewwel proviso tar-regolament 5(12) u l-ammont hekk miżjud għandu jkun l-ammont li l-kumpannija tkun intitolata li tnaqqas mill-ammont shih jew minn proporzjon ta' l-ammont ta' taxxa fuq l-*income* li jkun dovut fuq id-dhul taxxabbli tagħha, li jkun ġej mill-

kummerè jew negozju taghha, ghas-snin ta' stima li jifdal hawn qabel imsemmija; u "l-ammont shih jew proporzjon ta' l-ammont ta' taxxa fuq *l-income* dovut" ghandu jiġi determinat billi jiġi multiplikat l-ammont shih ta' taxxa fuq *l-income* dovut fuq id-dhul taxxabbli tal-kumpannija, li jkun ġej mill-kummerè jew negozju taghha, b'persentaġġ li jiġi kkalkolat billi tiġi diviża t-taxxa fuq *l-income* dovuta f'xi sena ta' stima, skond kif jista' jiġi determinat mill-kumpannija, bejn is-sena ta' stima 1995 u s-sena ta' stima 2004, li dwarhom il-kumpannija tkun ikkwalifikat għall-inċentiv ipprovdut bl-artikolu 5A ta' l-Att, bit-taxxa fuq *l-income* li kieku kienet tkun pagabbli mill-kumpannija fin-nuqqas ta' dak l-inċentiv, u l-frazzjoni li tirriżulta titnaqqas minn numru wiehed (1), u r-riżultat ghandu jiġi multiplikat b'100:

Iżda meta kumpannija ttipprova ghas-sodisfazzjon tal-Korporazzjoni, illi l-persentaġġ kif kalkolat skond id-disposizzjonijiet hawn qabel imsemmija jkun sostanzjalment differenti minn dak raġonevolment mistenni mill-kumpannija, il-Korporazzjoni tista' tapprova persentaġġ differenti li jkun ibbażat fuq il-provi pprovduti mill-kumpannija:

Iżda wkoll il-jedd għal tali tnaqqis ghandu jkun jiddependi minn jekk il-kumpannija tkunx tissodisfa l-kondizzjonijiet tas-subartikolu (1) ta' l-imsemmi artikolu 5A għal dik is-sena ta' stima;

(d) għall-finijiet tal-paragrafi (b) u (c):

- (i) kumpannija li kienet tkun intitolata tibbenefika mill-inċentivi bl-imsemmija artikoli 5 u 5A f'xi sena ta' stima bejn is-sena ta' stima 1995 sas-sena ta' stima 2003, iżda li ma tkunx hekk ibbenefikat biss minhabba l-fatt li ma kellhiex dhul taxxabbli, ghandha titqies bhala kumpannija li kienet tikkwalifika għall-inċentiv ipprovdut bl-artikoli 5 jew 5A, skond il-każ, u d-dhul taxxabbli taghha għal dik is-sena ta' stima ghandu jitqies li jkun ta' Lm100;
- (ii) għall-finijiet tad-determinazzjoni tal-persentaġġ hemm imsemmi, it-taxxa fuq *l-income* dovuta f'xi sena ta' stima bejn is-sena ta' stima 1995 sas-sena ta' stima 2003 ghandha tiġi kalkolata abbażi tal-fatt li l-profitti fiż-żmien bażi msemmija fl-artikolu 5(2) ta' l-Att ikunu meqjusa bhala żero;
- (iii) is-snin ta' stima li jifdal li fir-rigward taghhom kumpannija tkun intitolata li tibbenefika mid-disposizzjonijiet ta' l-artikolu 5 ta' l-Att sussegwenti ghas-sena ta' stima 2003 ghandhom ikunu snin ta' stima konsekuttivi li jibdedw għaddejin mis-sena ta' stima 2004;
- (iv) is-snin ta' stima li jifdal li fir-rigward taghhom

kumpannija tkun intitolata li tibbenefika mid-disposizzjonijiet ta' l-artikoli 5 u 5A ta' l-Att sussegwenti ghas-sena ta' stima 2003 ghandhom, fil-każ ta' kumpannija li taqa' taht ir-regolament 31(1)(ċ)(i), jiġu kkalkolati wara li jitnaqqsu snin ta' stima li fihom il-kumpannija tkun ibbenefikat mid-disposizzjonijiet tar-regolamenti 4 u 5;

- (e) f'każ li kumpannija tkun saret hekk intitolata minhabba li din kienet hekk intitolata għall-inċentivi provduti bl-artikoli 18 jew 20 ta' l-Att dwar il-Portijiet Hielsa ta' Malta, hija tkun intitolata li tnaqqas minn -
- Kap. 334.
- Kap. 364. (i) l-ammont ta' dazju pagabbli minnha skond l-Att dwar it-Taxxa fuq Dokumenti u Trasferimenti, fi jew wara l-1 ta' Jannar 2003, u liema dazju ma kienx ikun dovut skond l-artikolu 20 ta' l-Att dwar il-Portijiet Hielsa ta' Malta; u
- Kap. 334. (ii) l-ammont ta' taxxa fuq l-*income* dovut fuq id-dhul taxxabbli, li jkun ġej mill-kummerċ jew negozju eżerċitat ġewwa port hieles skond ma jipprovdni l-artikolu 11 ta' l-Att dwar il-Portijiet Hielsa ta' Malta, ghas-snin ta' stima sussegwenti ghas-sena ta' stima 2003, l-ammont ta' krediti ta' taxxa u meta l-krediti ta' taxxa, ghas-sena ta' stima 2004 u snin ta' stima sussegwenti, ikunu jeċċedu tali dazju u/jew tali dhul fuq it-taxxa dovuta minn tali kumpannija fi jew għal dik is-sena, l-eċċess għandu jiżdied bil-persentaġġ imsemmi fl-ewwel proviso għar-regolament 5(12) u l-ammont hekk miżjud għandu jkun l-ammont illi l-kumpannija tkun intitolata tnaqqas mill-ammont ta' tali dazju u/jew tali dhul fuq it-taxxa pagabbli minnha fi snin ta' stima sussegwenti:
- Kap. 334. Izda kumpannija tkun intitolata għall-benefiċċju pprovdut b'dan il-paragrafu matul iż-żmien kollu li hija tibqa' kumpannija li topera taht liċenza f'port hieles skond l-Att dwar il-Portijiet Hielsa ta' Malta sakemm tkun tissodisfa l-kondizzjonijiet, kif provduti f'dak l-Att, illi tali kumpannija kien ikollha tissodisfa sabiex hija tkun tista' tikkwalifika għall-eżenzjonijiet provduti b'dawk l-artikoli 18 u 20 ta' l-Att dwar il-Portijiet Hielsa ta' Malta;
- (f) il-jedd li jkollha kumpannija biex tpaċi l-krediti ta' taxxa kontra taxxa fuq l-*income* pagabbli mill-istess kumpannija bil-mod pprovdut f'dan ir-regolament, jiġi eżerċitat wara illi jiġu applikati l-benefiċċji l-oħra kollha li minnhom tista' tgawdi l-kumpannija skond l-Att u dawn ir-regolamenti.
- (2) Id-disposizzjonijiet tar-regolament 5(14) u (15) għandhom



japplikaw *mutatis mutandis* għall-kreditu ta' taxxa u referenzi f'dawk is-subregolamenti għal kreditu ta' taxxa fuq l-investiment għandhom jinftehm u bħala li qed jirreferu għal kreditu ta' taxxa.

**38.** (1) F'każ li kumpanija kwalifikanti -

- (a) tikkwalifika bħala intrapriża ta' daqs żgħir jew medju;
- (b) tissodisfa l-kondizzjonijiet imsemmija fir-regolament 31(1)(b) jew (c),

Inċentivi speċjali għal intrapriži ta' daqs żgħir jew medju.  
*Miżjud:*  
*A.L. 98 ta' l-2003.*  
*Emendat:*  
*A.L. 128 ta' l-2003.*

dik il-kumpanija tkun intitolata, soġġett għall-approvazzjoni tal-Korporazzjoni, għall-benefiċċji pprovduti b'dan ir-regolament minflok il-benefiċċji pprovduti bir-regolamenti 3 u 4:

B'dan iżda kumpanija li tibbenefika mid-disposizzjonijiet ta' dan ir-regolament ma tkunx intitolata għall-benefiċċji pprovduti bir-regolamenti 4, 5 u 6.

(2) Kumpanija li tissodisfa il-kondizzjonijiet stipulati fis-subregolament (1) minhabba li tali kumpanija tkun intitolata għal benefiċċju pprovdut bl-artikolu 4 ta' l-Att tkun, sas-sena ta' stima 2012, eżenti mit-taxxa fuq l-*income* dovut fuq id-dhul taxabbli tagħha, u li jkun ġej mill-kummerċ jew negozju tagħha, għas-snin ta' stima konsekuttivi, li jkunu jiformaw parti mill-ghaxar snin ta' stima konsekuttivi oriġinali msemmija fl-artikolu 4(1) ta' l-Att, sussegwenti għas-sena ta' stima 2003, b'dan li l-kumpanija tissodisfa l-kondizzjonijiet ta' l-imsemmi artikolu 4 hliet għall-kondizzjoni stipulata fil-paragrafu (b) tas-subartikolu (1) ta' l-imsemmi artikolu 4.

(3) Kumpanija li tissodisfa il-kondizzjonijiet stipulati fis-subregolament (1) minhabba li kienet intitolata għall-benefiċċji pprovduti bl-artikolu 5 ta' l-Att għandha, għas-snin ta' stima li jifdal u li għalihom il-kumpanija tkun għadha intitolata li tibbenefika mill-inċentivi pprovduti fl-imsemmi artikolu 5 sussegwenti għas-sena ta' stima 2003, tkun intitolata, sas-sena ta' stima 2012, għal tnaqqis ta' l-ammont shih jew ta' proporzjon ta' l-ammont ta' taxxa fuq l-*income* dovut fuq id-dhul taxxabli li jkollha u li jkun ġej mill-kummerċ jew negozju tagħha; u "l-ammont shih jew proporzjon ta' l-ammont ta' taxxa fuq l-*income* dovut" għandu jiġi determinat billi jiġi multiplikat l-ammont shih ta' taxxa fuq l-*income* dovut fuq id-dhul taxxabli tal-kumpanija li jkun ġej mill-kummerċ jew negozju tagħha b'persentaġġ li jiġi kkalkolat billi tiġi diviża it-taxxa fuq l-*income* dovuta f'xi sena ta' stima, skond kif jista' jiġi determinat mill-kumpanija, bejn is-sena ta' stima 1995 u s-sena ta' stima 2003, li dwarhom il-kumpanija tkun ikkwalifikat għall-inċentiv kif provdut bl-artikolu 5 ta' l-Att, bit-taxxa fuq l-*income* li kieku kienet tkun pagabbli mill-kumpanija fin-nuqqas ta' dak l-inċentiv, u l-frazzjoni li tirriżulta titnaqqas minn numru wiehed (1), u r-riżultat għandu jiġi multiplikat b'100:

Izda meta kumpanija turi, u l-Korporazzjoni tkun hekk sodisfatta, li l-persentaġġ kif kalkolat skond id-disposizzjoni hawn qabel imsemmija jkun sostanzjalment differenti minn dak raġonevolment mistenni mill-kumpanija, il-Korporazzjoni tista' tapprova persentaġġ differenti bbażat fuq il-provi pprovduti mill-kumpanija.

(4) Kumpannija li tissodisfa l-kondizzjonijiet stipulati fis-subregolament (1) għax kienet intitolata għall-benefiċċji pprovduti bl-artikolu 5A ta' l-Att għandha, għas-snin ta' stima li jifdal li dwarhom il-kumpannija tkun għadha intitolata li tibbenefika mill-inċentivi provduti bl-imsemmi artikolu 5A sussegwenti għas-sena ta' stima 2003, tkun intitolata, sas-sena ta' stima 2012, għal tnaqqis ta' l-ammont shih jew proporzjon ta' l-ammont ta' taxxa fuq *l-income* dovut fuq id-dhul taxxabbli tagħha li jkun ġej mill-kummerċ jew negozju tagħha; u "l-ammont shih jew proporzjon ta' l-ammont ta' taxxa fuq *l-income* dovut" għandu jiġi determinat billi jiġi multiplikat l-ammont shih ta' taxxa fuq *l-income* dovut fuq id-dhul taxxabbli tal-kumpannija, li jkun ġej mill-kummerċ jew negozju tagħha, b'persentaġġ li jiġi kkalkolat billi tiġi diviża t-taxxa fuq *l-income* dovuta f'xi sena ta' stima, skond ma jista' jiġi determinat mill-kumpannija, bejn is-sena ta' stima 1995 u s-sena ta' stima 2003, li dwarhom il-kumpannija tkun ikkwalifikat għall-inċentiv provdut bl-artikolu 5A ta' l-Att, bit-taxxa fuq *l-income* li kieku kienet tkun pagabbli mill-kumpannija fin-nuqqas ta' dak l-inċentiv, u l-frazzjoni li tirriżulta titnaqqas minn numru wiehed (1), u r-riżultat għandu jiġi multiplikat b'100:

Izda meta kumpannija turi, u l-Korporazzjoni tkun hekk sodisfatta, li l-persentaġġ kif kalkolat skond id-disposizzjoni fuq imsemmija jkun sostanzjalment differenti minn dak raġonevolment mistenni mill-kumpannija, il-Korporazzjoni tista' tapprova persentaġġ differenti bbażat fuq il-provi pprovduti mill-kumpannija:

Izda wkoll il-jedd għal tali tnaqqis għandu jkun jiddependi fuq jekk il-kumpannija tkunx issodisfat il-kondizzjonijiet stipulati fis-subartikolu (1) ta' dak l-artikolu 5A għal dik is-sena ta' stima.

(5) Għall-finijiet tas-subregolamenti (3) u (4):

- (a) kumpannija li kienet tkun intitolata tibbenefika mill-inċentivi pprovduti bl-artikoli 5 u 5A f'xi sena ta' stima bejn is-sena ta' stima 1995 u s-sena ta' stima 2003, izda li ma tkunx ibbenefikat biss minhabba fil-fatt li ma kellhiex xi dhul taxxabbli, għandha titqies bħala kumpannija li kienet tikkwalifika għall-inċentiv provdut bl-artikolu 5 jew 5A ta' l-Att, skond il-każ, u d-dhul taxxabbli għal dik is-sena ta' stima għandu jiġi stmat li jkun ta' Lm100;
- (b) għall-finijiet li jiġi determinat il-persentaġġ hemm imsemmi, it-taxxa fuq *l-income* dovuta f'xi sena ta' stima bejn is-sena ta' stima 1995 u s-sena ta' stima 2003 għandha tiġi kalkolata abbażi li l-profitti fiż-żmien bażi msemmi fl-artikolu 5(2) ta' l-Att jitqiesu li jkunu żero.

(6) Kumpannija li tissodisfa l-kondizzjonijiet stipulati fis-subregolament (1) minhabba f'li hija kienet intitolata għall-benefiċċji pprovduti bl-artikoli 18 jew 20 ta' l-Att dwar il-Portijiet Hielsa ta' Malta -

- (i) għandha, sal-31 ta' Diċembru 2011, tkun eżentata mill-hlas ta' dazji imposti skond l-Att dwar Taxxa fuq Dokumenti u Trasferimenti bl-istess mod kif kienet tkun eżentata mill-hlas ta' tali dazju skond l-artikolu 20 ta' l-Att dwar il-Portijiet Hielsa ta' Malta; u Kap. 364.
- (ii) għandha, sas-sena ta' stima 2012, tkun eżentata mill-hlas ta' taxxa fuq l-*income* dovuta fuq id-dhul taxxabli tagħha li jkun ġej mill-kummerċ jew negozju li jkun qed jiġi eżerċitat ġewwa port hieles konformement mad-disposizzjonijiet ta' artikolu 11 ta' l-Att dwar il-Portijiet Hielsa ta' Malta, għas-snin ta' stima sussegwenti għas-sena ta' stima 2003: Kap. 334.

Iżda kumpannija tkun intitolata għall-benefiċċju pprovdut b'dan is-subregolament għal matul iż-żmien kollu sakemm din tibqa' kumpannija li topera f'port hieles taht liċenza lilha mahruġa taht l-Att dwar il-Portijiet Hielsa ta' Malta, u sakemm tkun tissodisfa l-kondizzjonijiet, kif stipulati fl-Att, illi tali kumpannija kien ikollha tissodisfa biex hija tkun tista' tikkwalifika għall-eżenzjonijiet ipprovduti bl-imsemmija artikoli 18 u 20 ta' l-Att dwar il-Portijiet Hielsa ta' Malta. Kap. 334.

(7) Id-disposizzjonijiet tar-regolament 31(2) sa (6) għandhom japplikaw *mutatis mutandis* għal dan ir-regolament kif japplikaw għar-regolament 31.

(8) Profitti li jiġu mehlusa mit-taxxa skond id-disposizzjonijiet ta' dan ir-regolament għandhom, għall-iskopijiet ta' l-Att dwar it-Taxxa fuq l-*Income*, jiġu allokat i għal kont intaxxat f'Malta u mad-distribuzzjoni jkunu eżentati mit-taxxa fuq l-*income* bl-istess mod bħal ma huma d-dividendi msemmija fl-artikolu 9 ta' l-Att. Kap. 123.

(9) Id-disposizzjonijiet ta' l-artikolu 25 ta' l-Att għandhom, sa fejn huma applikabbli, japplikaw għall-inċentiv ipprovdut b'dan ir-regolament.

(10) Il-benefiċċju pprovdut b'dan ir-regolament ma jibqax japplika fir-rigward ta' kumpannija li ma tibqax tikkwalifika bħala intrapriża żgħira jew ta' daqs medju minhabba l-fatt li din tkun ingħaqdet ma' kumpannija oħra jew xi kumpannija tkun ingħaqdet magħha jew bħala konsegwenza talli hi tkun akkwistat xi negozju ieħor.

**39.** (1) Id-disposizzjonijiet tar-regolamenti 31 sa 38 ma għandhomx ikunu applikabbli fir-rigward ta' kumpannija kwalifikanti għal xi sena ta' stima jekk, fil-perjodu ta' kontjar li jispiċċa fis-sena ta' stima preċedenti, kien hemm bidla materjali fl-attivitàjiet kummerċjali ta' dik il-kumpannija kwalifikanti.

Limitazzjoni fl-applikabilità tar-regolamenti 31 sa 38.  
*Miżjud:*  
*A.L. 98 ta' l-2003.*

(2) Ċertifikat mahruġ mill-Korporazzjoni li jikkonferma li ma kienx hemm bidla materjali fl-attivitàjiet ta' kumpannija kwalifikanti, jkun evidenza konkluziva ta' dak il-fatt.

Limitazzjoni fl-applikabilità ta' ċerti inċentivi.  
*Miżjud:*  
*A.L. 98 ta' l-2003.*

L.S. 325.06

Spiża komuni.  
*Miżjud:*  
*A.L. 98 ta' l-2003.*  
*Emendat:*  
*A.L. 128 ta' l-2003.*

Dati ta' notifikazzjoni.  
*Miżjud:*  
*A.L. 98 ta' l-2003.*

Profitti intaxxati b'rati mnaqsa.  
*Miżjud:*  
*A.L. 128 ta' l-2003.*

**40.** L-inċentivi pprovduti bl-artikoli 6 u 7 ta' l-Att u bir-regolamenti 6, 8, 9, 10, 11 u 28 jkunu għad-disposizzjoni ta' intrapriżi li l-kummerċ jew negozju tagħhom jikkonsisti f'bidja, sajd u akwakultura, jew tiswija ta' vapuri jew produzzjoni ta' azzar, karozzi, vapuri jew fibri sintetiċi, sakemm l-assistenza tiġi meqjusa mill-Bord ta' Sorveljanza fuq l-Għajnuna mogħtija mill-Istat bħala li hija għajnuna kompatibbli a tenur tar-Regolamenti dwar Sorveljanza ta' Għajnuna mogħtija mill-Istat.

**41.** Fejn l-ispejjeż u l-infiq huma eliġibbli b'mod shiħ jew parti minnhom taht diversi skemi li jagħtu titolu għal kreditu ta' taxxa taht ir-regolamenti 32 sa 35, l-ispiza komuni għandha tiġi kkonsiderata darba biss taht l-iskema li ttipprovi l-iktar benefiċċju favorevoli.

**42.** Fejn f'dawn ir-regolamenti jew fl-Att, il-Korporazzjoni għandha tiġi notifikata sa data speċifika, il-Korporazzjoni tista' tippermetti li tiġi notifikata sa data ohra.

**43.** (1) B'effett mis-sena ta' stima 2004, il-profitti li għandhom jiġu intaxxati b'rati mnaqqa ta' taxxa skond id-disposizzjonijiet ta' regolament 4 jew 6 ma għandhomx, f'xi sena ta' stima rilevanti, jeċċedu l-ammont li jirriżulta billi jiġi multiplikat l-għadd ta' impjegati bi:

- (a) Lm25,000, jew dak l-ammont oghla li jista' jirriżulta mill-aġġustamenti msemmija fis-subregolamenti (2) u (3), meta l-profitti jiġu intaxxati bir-rata ta' 5%;
- (b) Lm28,000, jew dak l-ammont oghla li jista' jirriżulta mill-aġġustamenti msemmija fis-subregolamenti (2) u (3), meta l-profitti jiġu intaxxati bir-rata ta' 10% jew 15%.

(2) L-ammonti ta' Lm25,000 u Lm28,000 imsemmija fis-subregolament (1) huma kkwotati bħala prezzijiet għall-2002 u dawn l-ammonti għas-sena ta' stima 2004 għandhom jiżdiċdu b'perċentaġġ li jkun ugwali għaž-żieda perċentwali fl-indiċi ta' l-inflazzjoni, skond l-artikolu 13 ta' l-Ordinanza li Tneħhi l-Kontroll tad-Djar, għal matul l-2003. Għas-snin ta' stima sussegwenti, dawn l-ammonti għandhom jiżdiċdu b'perċentaġġ li jkun ugwali għaž-żieda perċentwali fl-indiċi ta' l-inflazzjoni, skond l-artikolu 13 ta' l-Ordinanza li Tneħhi l-Kontroll tad-Djar, mill-2002 sas-sena kalendarja preċedenti għas-sena ta' stima sussegwenti rilevanti:

Iżda jekk l-indiċi ta' l-inflazzjoni għal xi sena partikolari ma jkunx għadu ġie ppublikat qabel id-data li kumpannija tippreżenta l-prospett tat-taxxa fuq l-*income* għal sena ta' stima, l-indiċi ta' l-inflazzjoni għal dik is-sena għandu proviżorjament jiġi meqjus li jkun l-indiċi ta' l-inflazzjoni tas-sena ta' qabel u ladarba l-indiċi ta' l-inflazzjoni għal dik is-sena in kwistjoni jkun ġie ppublikat, il-kumpannija tkun tista' tagħmel prospett ulterjuri skond l-artikolu 13 ta' l-Att dwar l-Amministrazzjoni tat-Taxxa.

(3) Meta f'xi sena ta' stima rilevanti l-ammont ta' profitti li jiġu intaxxati b'rata mnaqqa ta' taxxa fuq l-*income* skond ir-regolament 4 jew 6, ikun inqas mill-ammont applikabbli stipulat skond is-subregolament (1), kif aġġustat:

Kap. 158.

Kap. 372.

- (a) bis-subregolament (2); u
- (b) b'dan is-subregolament rigward is-sena ta' stima preċedenti ghas-sena ta' stima rilevanti, dak in-nuqqas ghandu jiġi miżjud bil-perċentaġġ msemmi fl-ewwel *proviso* tar-regolament 5(12) u dak l-ammont miżjud ghandu jiġi maghdud ma' l-ammont indikat fis-subregolament (1) kif aġġustat bis-subregolament (2) ghas-sena ta' stima sussegwenti ghas-sena ta' stima rilevanti.

(4) L-ghadd ta' impjegati msemmija fis-subregolament (1) ghandhom ikunu l-impjegati tal-kumpannija, li taghmel it-talba li hemm provdut dwarha bir-regolamenti 4 u 6, matul il-perjodu ta' kontijiet li jintemm fis-sena preċedenti ghas-sena ta' stima rilevanti u dak l-ghadd ta' impjegati jiġi stabbilit skond id-disposizzjonijiet tar-regolamenti 3(8) u 3(9).

(5) F'dan ir-regolament "sena ta' stima rilevanti" tfisser is-sena ta' stima li dwarha ghandhom jiġu applikati d-disposizzjonijiet ta' regolament 4 jew 6.

(6) Fil-kuntest tad-disposizzjonijiet tat-tielet *proviso* mar-regolament 4(1) u t-tielet *proviso* mar-regolament 6(1), il-Ministru qiegħed hawnhekk jistabilixxi illi l-ahhar sena ta' stima li dwarha d-disposizzjonijiet ta' dawn ir-regolamenti 4 u 6 ghandhom ikunu applikabbli, ghandha tkun is-sena ta' stima 2009.